


భాగ్యనగర శతావధానము

(1985 సెప్టెంబరు 2, 3, 4 తేదీలు)

శృంగేరి శంకరమఠము, నల్లకుంట, హైదరాబాదు-500 044.



శ్రీ శృంగేరి శారదా పీఠాధిపతులు జగద్గురువులు
శ్రీశ్రీశ్రీ అభినవ విద్యాతీర్థ మహాస్వాములవారు
వారి శిష్యులు శ్రీశ్రీశ్రీ భారతీర్థ మహాస్వాములవారు

ప్రకాశకులు:

శ్రీ శృంగేరి జగద్గురు శంకరాచార్య సమాహ్వన సంఘము,
హైదరాబాదు.

భాగ్యనగర శతావధానము ✓

(1985 సెప్టెంబరు 2, 3, 4 తేదీలు)

శృంగేరి శంకరమఠము, నల్లకుంట, హైదరాబాదు-500 044. ✓

శతావధాని: శ్రీ కడిమెళ్ల వరప్రసాదరావుగారు, ✓

అధ్యక్షులు: ✓

జగద్గురువులు శ్రీశ్రీశ్రీ ఛారతీర్థమహాస్వాములవారు ✓

సంపాదకులు ✓

దండివాక్ల వేంకటాచార్యులు ✓

ప్రకాశకులు: ✓

శ్రీ శృంగేరి జగద్గురు శంకరాచార్య సమాహ్వాన సంఘము,
హైదరాబాదు, ✓

సర్వస్వామ్య సంకలితము

ప్రథమముద్రణ: 1986.

మూల్యము-రూ. 8

ప్రతులకు:

శ్రీ శృంగేరి శారదాపీఠ పుస్తక విక్రయశాల
శృంగేరి (కడూరు)
కర్ణాటక, పిన్ 577139

శ్రీ శృంగేరి జగద్గురు శంకరమఠము
యూనివర్సిటీరోడ్డు, నల్లకుంట, హైదరాబాదు-500 044.

ముద్రణ:

సువర్ణ ముద్రణాలయము.

నల్లకుంట, హైదరాబాదు-500 044.



శ్రీశతావదాని శ్రీకడిమెళ్ళ వరప్రసాదరావు గారిని. అనుగ్రహించుచున్న శృంగేరిశారదా
 పీఠాధిపతులు, జగద్గురువులు శ్రీశ్రీశ్రీభారతీ తీర్థ మహా స్వాములవారు.

శ్రీ శ్రీ జగద్గురు శంకరాచార్య మహాసంస్థానం దక్షిణామూర్తి

శ్రీ శారదా పీఠం

శృంగేరి-577139-కర్ణాటక

క్యాంపు: తెనాలి

తేది: 23-1-1986

శ్రీ శృంగేరి జగద్గురు శ్రీ భారతీ తీర్థమహాస్వామివారు
ఆంధ్రరాజధానియగు భాగ్యనగరమునందు చాతుర్మాస్యాసుష్మా
సమునందున్న సందర్భమున శ్రీ చరణుల ఆజ్ఞతో శ్రీ కడిమెళ్ళ
వరప్రసాద శతావధానిగారు శతావధాన మొనర్చిరి.

చిన్న వయస్సులోనే ఈ అవధాన కళయందు వేళిష్ట
మగు ప్రవేశమును సంపాదించిన వరప్రసాద శతావధానిగారు
శ్రీ చరణుల పరమానుగ్రహమునకు పాత్రులగుటయే గాక,
అనేక సాహిత్య ప్రియులగు భావుకుల అభిమానమునకును
పాత్రులయిరి. వారి శతావధాన పద్యములను, సమస్యల నిచ్చిన
వారి స్వక్రియపూరణలను గూడ, అచ్చొత్తించి ప్రకటించ వలసి
నదిగా శ్రీ చరణులారతి చేసిరి. శ్రీ చరణుల యారతి మేరకు
సమాహ్వాన సంఘమువారు ఈ పొత్తమును ప్రకటించుట
ముదావహముగ నున్నది. "ఈ గ్రంథము సహృదయ హృద-
యాహ్లాదకమయి వెలుగొందుగాక!" యని, శ్రీ చరణులారతి
దించినారు.

ఇట్లు,

టి. దక్షిణామూర్తి,

ఆంతరంగిక కార్యదర్శి

తొలి పలుకు

దక్షిణామూయ శ్రీ శృంగేరి శారదాపీఠాధిపతులయిన జగద్గురు శ్రీశ్రీశ్రీ భారతీతిర్థ మహాస్వాములవారు, ఈ యేడు చాతుర్మాస్యవ్రతమును భాగ్యనగరమునందలి శంకరమఠమున నిర్వహించిరి. ఆ సందర్భమున శ్రీ స్వాములవారు శని, ఆది వారములందు సాయంకాలమున తాము స్వయముగా అనుగ్రహ భాషణములు కావించి భక్తుల ననుగ్రహించిరి. ఇతర దినములలో సాయంకాలములందు ఆచార్యత్వ, సాహిత్య, ఉపన్యాసాది కార్యక్రమము లెన్నియో ఏర్పాటు చేయబడినవి. ప్రతిరోజు సాయం సమయములందు శ్రీ స్వాములవారు స్వయముగా శ్రీ శారదా చంద్రమౌళీశ్వరుల పూజ కావించెడివారు. భక్తులకు తీర్థ ప్రసాదము లొసగబడినవి.

జగద్గురువులవారు ఈ చాతుర్మాస్య సమయమున శతావధానము జరిపించవలయునని ఆజ్ఞాపించి యుండుటచే, శతావధానమును సమర్థతతో నిర్వహించువా రెవరైన ఉన్నారా! అని ఆన్వేషించగా, నరసాపురమందలి డైలర్ హైస్కూలులో ఆంధ్ర పండితుడుగా పనిచేయుచున్న “భాషాప్రవీణ” శ్రీ కడిమెళ్ల వరప్రసాద శతావధాని, M.A. గారు, రెండు మూడు శతావధానములను నిర్విఘ్నముగను, పండిత జన రంజకముగను ఒనర్చియుండిరని తెలియవచ్చినది. వారికి లేఖ వ్రాయగా జగద్గురువుల సమక్షమున శతావధానము చేయజాలుట తమ భాగ్య

విశేషమనియు, తాము తప్పకవచ్చి శతావధాన ప్రక్రియ నిర్వహింతుమనియు సమాధానము వ్రాసియుండిరి. జగద్గురువులవారి అనుజ్ఞనంది వారి నాహ్వానించుటయు, వారు శంకర మతమునకు వచ్చి, సెప్టెంబరు 2, 3, 4 తేదీలలో ప్రాతః స్నాయంకాలము లందు మొత్త మారు సమావేశములలో శతావధానమును పూర్తి కావించుటయు జరిగినది.

సెప్టెంబరు 2వ తేది ఉదయము 9 గంటలకు జగద్గురు శ్రీ భారతీతీర్థ మహాస్వాములవారి సంస్కృతాశీస్సులతో శతావధాన సభ ప్రారంభమైనది. పిమ్మట ఆచార్య దివాకర్ల వేంకటావధానిగారు శతావధాన ప్రక్రియను, శతావధాని శ్రీ కడిమెళ్ళ వరప్రసాదరావుగారిని సభకు పరిచయము చేసిరి. పిమ్మట ఆ సమావేశమున శతావధానిగారు 20 సమస్యలకు, 20 వర్ణనలకును ప్రథమ పాదమును పూరించిరి ఆ నాటి సాయం సమావేశము 5 గంటలకు ప్రారంభమైనది. ఆవధానిగారు మఱి 20 సమస్యలకు, 20 వర్ణనలకును, ప్రథమ పాదమును పూరించిరి. 3వ తేదీ ఉదయము 8.30 గం. లకు సభ ప్రారంభమైనది. అందు, ఆవధానిగారు, మిగిలిన 11 సమస్యలకును, 11 వర్ణనలకును, మొదటి పాదములను చెప్పిరి. పిమ్మట 30 సమస్యలకు ద్వితీయ చరణములను పూరించిరి. ఆ నాటి సాయం సమావేశమున తక్కిన 21 సమస్యలకు 50 వర్ణనలకును,

రెండవ పాదమును పూర్తి చేసిరి. 4వ తేది ఉదయము 51 నమస్కలకును మూడవ పాదము పూరించుట జరిగినది. ఆ నాటి సాయంకాలము 50 వర్ణనలకు, మూడు, నాలుగు పాదములను చెప్పి, శతావధానిగారు చక్కని ధారణా పటిమతో 51నమస్కా వద్యములను ఇంపుగా పఠించి, శ్రోతల కానందమును కలిగించిరి. మద్య మద్య, అప్రస్తుత ప్రశంసలు కూడ సభలకు వన్నె చేకూర్చినవి. ఈ యారు సమావేశములందును జగద్గురు పులు శ్రీ భారతీతీర్థ మహాస్వాములవారు పరమానుగ్రహముతో నత్యక్షపీఠము నలంకరించియుండి, యనదానమును దిలకించుచు, తమ యసాధారణ మేధా సంపత్తి వెలయ నెడనెడ చతురోక్తులు స్పండాపించుచు శ్రోతలను రంజింపజేసిరి.

ఈ శతావధాన ప్రక్రియకు వందమంది పృచ్ఛకులు లబ్ధిప్రసాదమును సుమారు 25 మందికి రెండేసి యంశము లిచ్చుట జరిగినది. శతావధానము నిర్విఘ్నముగా పూర్తయిన పిమ్మట జగద్గురు భారతీతీర్థమహాస్వాములవారు శతావధాని గాఢివి ఆశీర్వాదించి, సువర్ణాంగుళియకమును, నేలువను, వారికి బహూకరించిరి. ఆహ్వాన సంఘమువారు శతావధాని గారికి అయిదుశూర్ల పదునారు రూప్యములు పారితోషికముగా నొసంగిరి. ఈ యవధాన సమావేశములకు శ్రద్ధాశువులై వచ్చి, యవధానిగారి వద్యముల నాలించి, యానందించిన శ్రోతలును, సుమారు సహస్ర రూప్యములను శతావధాని గారికి సమర్పించి

గౌరవించిరి. శ్రీ స్వామి వారి యనుగ్రహముచే శతావధానము నిర్విఘ్నముగను, జయప్రదముగను ముగిసినది.

అవధాన విధానము, ఆంధ్రప్రదేశమునకు ప్రత్యేకమైనది. తిరుపతి వేంకటకవులు మున్నగువారును పలు రాజాస్థానములలో అష్ట శతావధానము లొనర్చి యఖండభ్యాతి నార్జించుట మనకు విదితమేగదా; వారికి పిమ్మట పలువురు అష్టావధానము చేయుచున్నను, శతావధానము చేయువారి సంఖ్య అరుదై పోయినది. ఆ కళను పునరుద్ధరింపవలయునను నుద్దేశము చేతనే శ్రీ స్వాములవారు, ఈ కార్యక్రమమును జరిపించవలయునని సంకల్పించి, పూర్తి కావించిరి.

శతావధాని గారు చెప్పిన పద్యములు విస్మృతములై పోకుండునట్లుగా వానిని ముద్రించి, గ్రంథిస్తము చేయుట ఘృణ్యదని శ్రీ స్వామివారు ఆనతిచ్చుటచే వానిని గ్రంథరూపమున ముద్రించుట జరిగినది. శ్రీ స్వామివారు సమస్యల నిచ్చిన వృత్తకులను గూడ, వారివారి పూరణలను తెచ్చియుమ్మని ఆనతిచ్చిరి. వారిలో నైదారుగురు దక్క. తక్కినవా రందరును, పత్రములపై వ్రాసి తమ తమ సమస్యపూరణలను శ్రీ స్వామి వారికి సమర్పించిరి. శతావధానిగారి సమస్యపూరణ పద్యములతో పాటు, వృత్తకుల పూరణ పద్యములు గూడ ఇందు ముద్రింపబడినవి. వృత్తకుల సామములును, వారిచ్చిన సమస్యవర్ణనల వివరణమును, ఈ గ్రంథమున ముద్రింపబడినవి. ఈ ముద్రణ

కార్యభారమును, శ్రీ స్వాములవారి యాజ్ఞచే, శ్రీ తంగిరాల
 ఆంజనేయశాస్త్రిగారికి అప్పగించుట జరిగినది. వారు శ్రమ
 నెంచక, నుత్సాహముతో దీనిని చక్కగా నిర్వహించిరి. శ్రీ స్వామి
 వారు ఆధ్యాత్మిక విషయములందే కాక, సాహిత్య విషయము
 లందు గూడ ఆదరము చూపుచుండుట, పండితుల యందును,
 కవుల యందును వారికి గల అనుగ్రహమునకు తార్కాణ
 మగుచున్నది. చిఱుతప్రాయమునందున్న యువకులైనను
 శతావధానమును సమర్థతతో నిర్వహించిన శ్రీ వరప్రసాద
 శతావధాని గారికిని, ఆహ్వానించిన వెంటనే వచ్చి, పృచ్ఛకు
 లుగా వ్యవహరించిన విశ్వవిద్యాలయ ఆచార్యులకును, ప
 న్యాసకులకును, కవి పండితులకును, నిశ్శబ్దముగా కూర్చుండి,
 శతావధానము నవలోకించి, ఆనందించి, శతావధాని గారిని
 యథోచితముగ సత్కరించిన శ్రోతలకును, ఈ గ్రంథమును
 ముద్రించుటలో తోడ్పడిన శ్రీ తంగిరాల ఆంజనేయశాస్త్రి
 గారికిని, మా కృతజ్ఞతాభివందనములు. ఆంధ్రదేశమునకు
 ప్రత్యేక మైనదియు, పాండిత్యము, జ్ఞాపకశక్తి కలిగి, కష్టసాధ్య
 మైనదియు నగు నీ శతావధాన కళను, ప్రభుత్వమువారును,
 ప్రజలును ప్రోత్సహించి, అది మరల పూర్వమువలెనే ప్రచా
 రము నందుటకు తగిన ప్రయత్నము లొనర్తురని ఆశించు
 చున్నాము.

చంద్రమౌళి, ధర్మపురి, పాండిత్యపరిషత్తు, ఇట్లు, ఆంధ్రదేశమున

ఆహ్వాన సంఘము వారు, విద్యుత్తు

మైదరాబాదు, పాండిత్యపరిషత్తు



శ తా వ దా ని
శ్రీ కడిమెళ్ళ వరప్రదరావుగారు

X

సమస్యలు పూరణలు

సమస్యలు - వాని పూరణలు

సమస్య - 1 పృచ్ఛకుడు : శ్రీకేశవవంతుల నరసింహశాస్త్రి.

సమస్య :- 'రాతికి కండ్లు గిట్టుమనె వ్రాలె తనూలత భస్మ శేషమై.'

అవధాని పూరణ :-

ఉత్పలమాల

విశ్వేశ్వర

చేతమునందుఁ గామమును జేర్పఁగయత్నముఁ జేయనెంచి, యా
నీతునిఁజేసి మన్మథుని నేర్పుగ ముందుకుఁద్రోయ. పుష్పసం
ఘాతముసోఁకి యాగ్రహము క్రమ్ముకొనన్ నిరసించు శంబరా
రాతికి కండ్లు గిట్టుమనె వ్రాలె తనూలత భస్మశేషమై॥

పృచ్ఛకుని పూరణ :-

శీతనగాత్మజా కరకుశేశయ పూజనలందు శంకరున్
ప్రీతమనస్కుగా, గృహిగ, వేగమెచేయ సుమాస్త్ర మేయుచున్
భూతపతి ప్రవుల్లమగు భూకుటినేత్రము జూడ శూర్పకా
రాతికి కండ్లు గిట్టుమనె; వ్రాలె తనూలత భస్మశేషమై॥

నమస్క - 2 పృచ్ఛకుడు : శ్రీ శలాక రఘునాథశర్మ.

నమస్క :- రవయుతమౌనమున శంకరప్రభుగొలిచెన్.

అవధానిపూరణ :-

✓ కం॥ అవిరళముగఁ గృషి నలుపుచు

నవిశేషముకాఁగ విషయ సాకల్యమునన్

భవదూరుడు కాఁగఁ బ్రణవ

రవయుతమౌనమున శంకరప్రభుగొలిచెన్॥

పృచ్ఛకుని పూరణ :-

భవబంధ వినిర్ముక్తికి

దవిలిమనము, సుజనుడొకడు తత్పరమతియై

యవిహతి నోంకారాంతా

రవయుత మౌనమున శంకరప్రభుగొలిచెన్॥

సమస్య - 3

ప్రచ్ఛకుడు : శ్రీ బి. ఆర్. శాస్త్రి

సమస్య :- సీత రామున కేమానా చెప్ప గలనె :

అవధాని పూరణ :-

తే॥ గీ॥ కపివరేణ్యుడ : నాపైని గృహ వహించి

నాడు(దోడ్కొని రమ్మని నాతి పలికె

లంక(గాల్చితి నా శిఖుటన్ నశించె

సీత రామున కేమానా చెప్పగలనె :॥

ప్రచ్ఛకుని పూరణ :-

బౌద్ధగాఢలు రాముని భగిని యనును

భార్యగా జూపె వాల్మీకి వాఙ్మయమ్ము

ప్రకృతియని పల్కు నధ్యాత్మ రామకృతియు

సీత రామున కేమానా చెప్పగలనె : ॥

సమస్య - 4 పృచ్ఛకుడు : శ్రీపుల్లెల శ్రీరామచంద్రుడు

సమస్య :- హార ముదారమైన పరిహారము నొందు నశేషదోషముల్.

అవధాని పూరణ :-

✓ పీఠవరేణ్యులై చెలఁగి విజ్ఞతఁ గోల్పడి భక్తసంఘమున్
ధారుణిఁ ద్రోసిరాజసుచు ధార్మికశక్తినిఁ గూలనేయ, దూ
ణీర విశేషముల్ విడువ నేర్పుమెయిన్ మహి రాక్షసాశి సం
హార ముదారమైన పరిహారము నొందు నశేషదోషముల్॥

పృచ్ఛకుని పూరణ :-

క్షీరము దుర్లభంబయె నశేషము ధాన్యము పండ్లుగేహ సం
భారము మూల్య మాకనముపై విహరింపగ ధ్యానమాత్ర సం
చారిత నొందె నైన నవిచారిత వైద్యులు బోధసేతు రా
హార ముదారమైన పరిహారము నొందు నశేషదోషముల్॥

సమస్య - 5 వృచ్చకుడు : శ్రీ దూశిపాళ గోపాలకృష్ణ

సమస్య :- సీతను చూచు కోతులకు సింహము పుట్టెర చూడ
చిత్రమై.

అవధాని పూరణ :-

పూరణ :-
సమస్య

ఆ తలిరాకుబోడిని రయంబునఁ గైకొని పోవునాడు నం
పాతి గ్రహించి చెప్పనెడ వాయుతనూజుడు వానరేంద్రుడై
యా తగులాట రాక్షసుల సంతము జేయఁగ రాక్షసీతతుల్
సీతను చూచుకోతులకు సింహము పుట్టెర చూడ చిత్రమై॥

వృచ్చకుని పూరణ :-

భూతలనాథ! వేరొకటి భూమిపయింగలదంచు దెల్పు నా
చేతల మాయగాడు తన చేతగు టక్కుటమారవిద్యల
న్నాతల సీతలన్ బెరుకనాలుక కన్వితమాయెగా నహో
సీతను చూచుకోతులకు సింహము పుట్టెర చూడచిత్రమై॥

సమస్య - 6 పృచ్ఛకుడు : శ్రీ పి. ఎస్. ఆర్. అంజనేయశాస్త్రి

సమస్య :- నేనును మాన్యుడన్ వరమనీచుడ శాంతిని ప్రోత్సహించుటన్

✓ అవధాని పూరణ :-

జ్ఞానవిహీనతన్ బరగుచాడ్చునబోవు జగమ్మునందు వి
జ్ఞానము బోధనేయుటకు శాంతిని గూర్పుగ నోపకుంటి, వి
జ్ఞానమునొంది మాన్యుడను, జ్ఞానవిహీనులయందు నీచుడన్,
నేనును మాన్యుడన్ వరమనీచుడ శాంతిని ప్రోత్సహించుటన్॥

పృచ్ఛకుని పూరణ :-

కాను మహాత్ముడన్, మనసుకల్గిన వాడను మాత్రమే సుమా,
మౌనిని కాను, యోగియని మంత్రవిదుండని చెప్పరాదు న,
స్నేనయ సూత్రముల్ తెలియ వింతకు; జీవనశాంతి కోరితిన్;
నేనును మాన్యుడన్, వరమనీచుడ శాంతిని ప్రోత్సహించుటన్॥

సమస్య - 7 పృచ్ఛకుడు:- శ్రీ కె. వై. యల్. నరసింహారావు

సమస్య :- భానుడు గ్రుంకె పూర్వదిశ భాసిలు వార్ధితరంగ
వాటివై.

అవధాని పూరణ :-

ఉత్పలమాల

మానినియే తలంపునకు మాన్యత నిచ్చెడివేళ గాలియున్
వానయు సంక్రమించెను దుపానుగ మాతెను బల్బిమాబ్ధిలోన్
దాననజేసి యౌర్వశి తాల్కొను వేళలయందుఁ జిత్రపుం
భానుడు గ్రుంకెఁ బూర్వదిశ భాసిలు వార్ధితరంగవాటివై॥

పృచ్ఛకుని పూరణ :-

పూని మహాత్ముడేజమును పూజ్యుడు జవ్హరు శక్తి యుక్తులున్
ధీనిధి లోకమాన్యుని ప్రదీప్త సుదీక్ష, పటేలు వాణియున్
జానపద స్రవంజనము జైయని దాక బ్రిటీషురాజ్యపుం
భానుడు గ్రుంకె పూర్వదిశ భాసిలు వార్ధితరంగవాటివై॥

సమస్య - 8 వృచ్చకుడు : శ్రీతిరుమల శ్రీనివాసాచార్య
 సమస్య : రతిభావాంబుధి నోలలాడితి కవీ : రమ్యావధానమ్మ
 నన్

✓ అవధాని పూరణ

తతవైదుష్యవిశేష సంగ తులతోఁ దార్కొన్న నీ బుద్ధికిన్
 సృతియై సద్గతియై విశేషనతియై సింగారముం జూపు సం
 గతి గైకొన్న కవిత్వ సుందరికి శ్లోకస్థానముం గూర్చు భా
 రతి భావాంబుధి నోలలాడితి కవీ : రమ్యావధానమ్మనన్॥

వృచ్చకుని పూరణ :-

వితతమైన కవిత్వ వైభవముతో విద్వాంసులన్ బడ్య సం
 తతులం దృప్తులఁజేసి వెల్లితివి నీ ధైర్యమై ధైర్యమ్ము నీ
 శ్రుతిచే నా హృదయమ్ము పొంగినదిలే చోద్యమ్ముగాఁ దల్లి భా
 రతి భావాంబుధి నోలలాడితి కవీ : రమ్యావధానమ్మనన్॥

సమస్య - 9

ప్రచ్ఛకుడు : శ్రీ పేరాల భరతశర్మ

సమస్య :- వాసనలేకయున్ యతియు ప్రాసయు లేకయు

చంపకం బగున్

అవధాని పూరణ :-

ఉత్పలమాల

Handwritten signature and checkmark

ఆ సరసీరుహహాషి తనువందు విశేషము లేమి చెప్ప వ్య
త్యాసము గానరాదు రసతత్త్వముఁ జూపెడివేళ నాపయిన్
నానిక రామరాజకవినాథునకున్ ముదమందఁ జేయునే
వాసన లేకయున్ యతియు ప్రాసయు లేకయు చంపకం బగున్॥

ప్రచ్ఛకుని పూరణ :-

ఒక ప్రియుడు ప్రియురాలితో నిట్లనెను.

“ఒ సుకుమారి : మన్మథమహోగ్ర సుమాతిగ బాణధారవే :
నా నఖి : మన్మనఃప్రియ : వినానిను నేనును నుండలేను కా
దే, సరసాంగి: సీదయిన యింపగు నామ మదెంత ముద్దహో :
వాసన లేకయున్ యతియు ప్రాసయు లేకయు చంపకం బగున్॥

సమన్య - 10

పృచ్ఛకుడు :- శ్రీ చిలుకూరి ఆమరవరప్రసాద్

✓ సమన్య :- జగము లెరిగిన ద్విజునకు జందెమేల ?

ఆవధాని పూరణ :-

తే॥గీ॥ భాష తెలిసిన వానికి వేషమేల ?

లోన మెఱిగిన వానికి మీనమేల ?

భక్తి నెఱిగిన వానికి బ్రతియేల ?

జగము లెఱిగిన ద్విజునకు జందెమేల ?

పృచ్ఛకుని పూరణ :-

బిచ్చ మడిగెడు వానికి బొచ్చయేల

ఇచ్చ లుడిగిన వానికి రచ్చలేల

బట్టవలలకు దువ్వెన పాటదేల

జగము లెరిగిన ద్విజునకు జందెమేల॥

సమస్య - 11 వృచ్చకుడు :- శ్రీ లంకా సీతారామశాస్త్రి

సమస్య :- సీతను జంపెనంచు నిరసించెను వాలి ముదంబు ~~X~~
తోడుతన్.

అవధాని పూరణ :-

ఉత్పలమాల

నాతినిఁ గోతిఁజేయఁగల నాదుఁడు రాముఁడు కోఁతినాదుఁడై
కోఁతినిఁ జేరి వేఱొకఁడు కోఁతినిఁ జంపుటఁ జూడఁ జిత్రమై
చేతమునందుఁ దోచుఁ బగచెల్లును రావణుఁ డొక్కనాట నీ
సీతను జంపెనంచు నిరసించెను వాలి ముదంబుతోడుతన్॥

వృచ్చకుని పూరణ :-

ఆతతబుద్ధి రాముడు నిజాశ్రిత ధీయుతి నన్నువీడి సం
జాతకృపన్ మదీయ సహజస్మృని యాచనజేసె భార్యకై
ప్రీతిగ నన్ను గోరినను వెంటనె గూర్చనె సీతఁ బుణ్య మి
స్సీ, తనుఁ జంపెనంచు నిరసించెను వాలి ముదంబు తోడుతన్॥

నమస్క - 12 పృచ్ఛకుడు :- శ్రీ శివసూరి విశ్వనాథశర్మ

నమస్క : పగలే రాహువు పట్టె చందురుని యే పర్వంబు

లేకుండగన్॥

అవధాని పూరణ :-

మ తేభము

సౌగసుం గూర్చు పదార్థసంతతులు సంశోభించి భాసింపగన్
ఖగమార్గంబునఁ బోవు చందురుని వీరన్ బర్వమందున్ మహా
రగమై రాహువు పట్టియుండె నకటాః గ్రస్తోద్ధితుం డాయెనే
పగలే రాహువు పట్టెఁ జందురుని నే పర్వంబు లేకుండగన్॥

పృచ్ఛకుని పూరణ :-

తగురీతిం భుజియించి శూన్యతిథి మోదంబార మధ్యాహ్న వే
ళగ నున్నట్టియెడన్ శయింపగను వాలాయంబుగా నొక్కడున్
తగ నిద్రన్ గ్రహణంబుగాంచె కలలోఁ దానెంత యాశ్చర్యమా
పగలే రాహువు పట్టె చందురుని యే పర్వంబు లేకుండగన్॥

సమస్య - 13

వృచ్చకుడు : శ్రీ కె. రాజన్నశాస్త్రి

సమస్య :- రాముం డంగభవార్తిఁ జెందె, నకటాః రామాః
సేవింపగన్.

అవధాని పూరణ :-

శార్దూలము

భామారత్నము తెందఱేనియును సంవాస ప్రభాసిద్ధికై
యేమైపోదురొ యార్తిఁ జెంది యనఁ దా నిల్లాలి గేహంబునన్
సేమంబుంచి గమించినాఁడు రససిద్ధుండుగా నాశ్రితా
రాముం డంగభవార్తిఁ జెందె, నకటాః రామాః సేవింపగన్॥

వృచ్చకుని పూరణ :-

రామున్ సర్వగుణాభిరాము మనుజువాఱేదితున్ సద్యః
కామున్ పట్టపదాభిషేక కలితున్గాఁ జేయఁబూనన్ గడున్
వామ బొటది చిన్ని భార్యవలనన్ భావించి స్వాత్మీభవద్
రాముం డంగభవార్తిఁ జెందె, నకటాః రామాః సేవింపగన్॥

సమస్య - 14 పృచ్ఛకుడు :- శ్రీ తిరుమల శేషాచార్యులు

✓ సమస్య :- పున్నమచంద్రుఁ జూచి వెలవోయెను సూర్యుడు
తూర్పుకొండపై

అవధాని పూరణ :-

ఉత్పలమాల

అన్నలినాఁగి క్రొవ్వలపు నంతరమందు ఘటించి మించి సంత
పన్నతనాథుఁ జేరి రతిభావవశీకృతుఁ జేయువేళ నా
వెన్నెలజేనిఁగూడ మఱపించు (వలపించు) ముఖమ్మును
గాంచుచుండగా
పున్నమచంద్రుఁ జూచి వెలవోయెను సూర్యుడు తూర్పుకొండపై॥

పృచ్ఛకుని పూరణ :-

పున్నమరేయి తన్వలచి పోకలఁ బెద్దెడు కాంతుఁజూచి, యా
పన్నత నొంది "ఛాయ" బలవంతపు కోర్కులుఁ దీవరింపగాఁ
గ్రన్నన వెంటనంట బిగికొగిలిఁ జేర్చి ప్రియాముఖంబునన్
పున్నమచంద్రుఁ జూచి వెలవోయెను సూర్యుడు తూర్పుకొండపై॥

సమస్య - 15

వృచ్చకుఁడు :- శ్రీ చిమ్మపూడి వేంకటసుబ్రహ్మణ్యం

సమస్య :- మార్తాండు డుదయించు నస్తగిరిపై మధ్యాహ్నం
కాలంబునన్

అవధాని పూరణ :-

శార్దూలము క్రుచ్చకుఁడు
మార్తాండు డుదయించు నస్తగిరిపై మధ్యాహ్నం
కాలంబునన్

ధూర్తుల్ దోషులు మానవాధములు ప్రాదుర్భావముంజెంద వి
ద్యార్తుల్ తక్కఁగ నర్తులే కలుపుగా వ్యాపించు లోకంబునన్
గీర్తుల్ దక్కునె : యిట్టిపాఠములు నీకేకాదు వెక్కండ్రకా
మార్తాండుం డుదయించు నస్తగిరిపై మధ్యాహ్నంకాలంబునన్॥

వృచ్చకుని పూరణ :-

మూర్తిం చెందిన షండరూపుడని భీష్మంగూల్ప యత్నించునేన్
ధూర్తుండౌ ద్రుపదాత్మజుండవురః తా ద్రోణున్ గురున్ జంపునే
నాత్రింజెంది సుయోధనుండు రణమం దాపావనిన్ ద్రుంచునేన్
మార్తాండుం డుదయించు నస్తగిరిపై మధ్యాహ్నంకాలంబునన్॥

సమస్య - 16 పృచ్ఛకుడు:- శ్రీ చిల్లర ప్రభాకరరాయశర్మ

సమస్య :- కరిమాలను చూడగానె కన్నులు మూసెన్.

అవధాని పూరణ :-

కం॥ పరపు కవిత్వమునందున

సరయమ్ముగ సాగగలు శాస్త్రార్థ విదుం

డురుగతి గను కథ వాలియు

కరిమాలను చూడగానె కన్నులు మూసెన్॥

పృచ్ఛకుని పూరణ :-

అరి భీకర సమరములో

మరణించిన తేనిబదులు మరియొకవానిన్

వరియింపగ దా బోవుచు

కరిమాలను చూడగానె కన్నులు మూసెన్॥

సమస్య - 17 పృచ్ఛకుడు : శ్రీవరాయతం కృష్ణమూర్తిశాస్త్రి

సమస్య : మంగలవాడు నీమగడు మానిని రుక్మిణి చింత

యేటికిన్.

అవధాని పూరణ :-

ఉత్పలమాల

సంగడియందు వర్ణనకుఁ జాలదు కృష్ణుని శక్తియుక్తి బా
ధంగొననేల ? సోదరుడు తార్కనువేళ జయించి వచ్చి ని
న్నుంగొనిపోక నిశ్చయ మనుజెలి ధూర్తులనుండి నిన్నునో
మంగలవాడు నీ మగడు మానిని రుక్మిణి చింత యేటికిన్॥

పృచ్ఛకుని పూరణ :-

సంగరమందు యాదవుని సారము పిండెద బంధుకోటిలో
సం గడుపేరు కెక్కెదను నాతిని తెచ్చెద నన్నమాటలన్
గంగను కల్పిపోయెగదె గర్వము డిందగ భక్తపాళి నో
మంగలవాడు నీ మగడు మానిని రుక్మిణి చింత యేటికిన్

సమస్య - 18

వృచ్చకుడు : శ్రీపార్థవల్లె యోగానంద్

సమస్య:- క్రుంకంజొచ్చెను తూర్పుదిక్కునను సూర్యుం డల్లదే
చూడుమా :

అవదాని పూరణ :-

శార్దూలము

సంకోచం బొకయింతలేక సరసీజాతాక్షి కామప్రదా
నాంకంబౌ పురుషాయితంబునకు నాహోదంబు సంధింపుచున్
జంకున్ బొందమి(దుష్టినొంది ^{చిచ్చి} చాలింపుమా! చంద్రుడున్
క్రుంకం జొచ్చెను; తూర్పుదిక్కునను సూర్యుం డల్లదే
చూడుమా॥

చూడుమా

వృచ్చకుని పూరణ లేదు

సమస్య - 19

పృచ్ఛకుడు :

శ్రీగంగరాజు వేంకటపూర్ణచిదంబరరావు.

సమస్య: మారుని బెండ్లియాడెను కుమార సవిత్రి తదేక చి త్తయై.

అవధాని పూరణ :-

ఉత్పలమాల

పారవిహీనతం జెలగు భావవిశేషము శేముషీ ప్రభా
స్ఫారముగాగ, నీశ్వరుని స్వాంతమునందు వరించి చిత్త సం
భారమునందు నిల్చుకొని, పార్వతి కోరికపై సరీభవ
న్మారుని బెండ్లియాడెను కుమార సవిత్రి తదేక చి త్తయై॥

పృచ్ఛకుని పూరణ లేదు

ప్రతి కవికి
అంతా ప్రశంసలు
అంతా ప్రశంసలు

సమస్య - 20

ప్రచ్ఛకుడు : శ్రీ యం. వెంకటేశ్వర్లు

✓ సమస్య : భానుడు వెల్లుచుండ నొకవంక తమస్సులు క్రమ్మి వచ్చెడిన్.

అవధాని పూరణ :-

ఉత్పలమాల

ప్రాణములందుఁ దీపి యొక వంకను నర్జును డన్న భీతియున్
గానఁగరా, జయద్రథుడు కాన గరాక ప్రతిజ్ఞభంగమున్
గా నిడరాదటంచుఁ గర కంజము చక్రము సూర్యుఁ గప్పఁచోన్
భానుడు వెల్లుచుండ నొకవంక తమస్సులు క్రమ్మి వచ్చెడిన్॥

ప్రచ్ఛకుని పూరణ :-

ప్రాణమునందుఁ దీపి మెయి నర్జును డన్న ప్రతిజ్ఞ లోపలన్
మానుగ దోప సైంధవుని మానసముం గలిగించుచుండ నా
దానవ శాత్రవుండు హరి తానొక మాయను గల్గజేయగా
భానుడు వెల్లుచుండ నొక వంక తమమస్సులు క్రమ్మి వచ్చెడిన్॥

సమస్య - 21

వృచ్చకుడు : శ్రీమాలా రామమూర్తి

సమస్య :- రాతిరివేళ భాస్కరుడు రమ్యముగా నుదయించె తూర్పునన్.

అవధాని పూరణ :-

ఉత్పలమాల

వ్రేతలమేలువాడు పదివేసములం దొకఁ డైనవాడు, ఆ
యాతలిరాకుబోడులకు నందఱ కొక్కొక రూపువాడు, తాఁ
జేతములందుఁ బూర్ణరస సిద్ధి నిఁ జేర్చగ నాడు చెల్లగన్
రాతిరివేళ భాస్కరుడు రమ్యముగా నుదయించె తూర్పునన్॥

వృచ్చకుని పూరణ:-

వాతతనూజ భానుసుత వాలితనూభవ వహ్నిపుత్రకా
సేతువు గట్టు కాల మిదె, శ్రీఘముగా గొని రండు కొండ, లీ
రీతిని నిద్రబోవ నగునే మరి నిద్దుర బోవగానగున్
రాతిరివేళ, భాస్కరుడు రమ్యముగా నుదయించె తూర్పునన్॥

సమస్య - 22 వృచ్చకుఁడు : శ్రీ పరిమి రామనరసింహం

సమస్య :- రణమది యెల్లవారలను రంజిలఁజేసి ముదంబుఁ

గూర్చెడిన్.

అవధాని పూరణ :-

చంపకమాల

గణగణ మంచు మ్రోగినవి గంటలు పిల్లలు పాఠశాల ప్రాం
గణమునఁ జేరినారు నునుగాంతులతో విలసిల్లు చుండ్రు; కా
రణము స్వతంత్ర పర్వమట! రమ్యతఁ గూర్చిన యట్టి పచ్చతో
రణమది యెల్లవారలను రంజిలఁ జేసి ముదంబుఁ గూర్చెడిన్॥

వృచ్చకుని పూరణ:-

క్షణమయినన్ విలంబమును సల్పక తిర్పతి వేంకటేశ్వరుల్
గుణముల కుప్పలో యనఁగఁ గోరినయట్లు శతాపధాన మం
దున రసపుష్టి బద్యములు నూటినిఁ జెప్పఁగ వారచూపు ధా
రణమది యెల్ల వారలను రంజిలఁ జేసి ముదంబుఁ గూర్చెడిన్॥

సమస్య - 23 పృచ్ఛకుడు : శ్రీజాన్నవిత్తుల

యజ్ఞనారాయణశాస్త్రి

సమస్య :- చెరప దలంతురే ఘనులు చిత్తములన్ పగవారి
నేనియున్.

అవదాని పూరణ :-

అవదాని పూరణ :-

చంపకమాల

పరపు కవిత్వవైఖరి యపారముగా గమియించువేళఁ జి
చ్చుట పిడుగొఁచు వచ్చి, ఘనసారము కోల్పడు వీడియమ్ముగాన్
సరసము డిగ్గజేయును ప్రశంసల్ ప్రస్తుతదూరుఁ డిత్తఱిన్
జెఱవ దలంతురే ఘనులు చిత్తములన్ పగవారి నేనియున్॥

పృచ్ఛకుని పూరణ:-

నిరుపమ కావ్యతత్త్వ మిట నేర్వగనెంచి ముదంబుతోడుతన్
సరసులలోన జొచ్చితి విశాలమనోజ్ఞ వినోదహేతువా
సరణి ఘటిల్లె నాకు బుధసజ్జనసంగతి శారదాకృపన్
చెరప దలంతురే ఘనులు చిత్తములన్ పగవారి నేనియున్॥

సమస్య - 24 వృచ్చకుడు : శ్రీ దోసపాటి వేణుగోపాల్

✓ సమస్య : పరమై మిక్కిలి యంతరంగమును తా బాధించె నిత్యంబు హా

నాస్తికానుభవముల
అవధాని పూరణ :-

మల్లేభము

పరమై యియ్యది పూర్వజన్మకృతమై వాగీశ్వరీ సత్కృపా
కరమై సాగు కవిత్వ సంగతులలో గందోయిలో రేణువై
పరలున్ దోషము వాపు వ్యాకరణమున్ బాప్యాంతమున్ జూచితో
పరమై మిక్కిలి యంతరంగమును తా బాధించె నిత్యంబు హా॥

వృచ్చకుని పూరణ :-

తరమే మాదృశ దుష్టకర్ములకు నుద్యత్పావతప్రాళికిన్
తరణోపాయము గానలేక, జడబుద్ధింజేసి, సంజాతకా
తరభావంబులఁ జిక్కువారికిని, సంతాపార్థవం బీదగన్
పరమై మిక్కిలి యంతరంగమును తా బాధించె నిత్యంబు హా॥

సమస్య - 25 వృచ్చకుడు : శ్రీ నడువల్లి శ్రీరామరాజు

సమస్య :- రతిని గాంచి బ్రహ్మ రక్తుఁ డాయె. ✓

అవధాని పూరణ :-

అ॥వె॥ వీణ చేతఁబట్టి వీనుల విందుగా
మ్రోయఁజేయువేళ హాయి నిడుచు
సరసకవిత మనకు సన్నిధిచేయు భా
రతినిగాంచి బ్రహ్మ రక్తుఁ డాయె॥

వృచ్చకుని పూరణ :-

సకలలోకమందు సరసత మెండుగా
నిలిపి కావ్యకన్యకలకు రూపు
దిద్ది తనకు ప్రతిగ దీర్చెడి సాధ్య భా
రతిని గాంచి బ్రహ్మ రక్తు డాయె॥

సమస్య - 26

ప్రచ్ఛకుడు : శ్రీ ఏ. వి. సుబ్బారావు

✓ సమస్య : కడిగె గుహుండు రామ పదకంజయుగమ్ము
భయమ్ము పెంపునన్.

అవధాని పూరణ :-

చంపకమాల

అడిగెద నొక్కమాట తగునాయని యోచన చేయబోకు, నీ
యడుగుల దుమ్ము సోకుట నహల్యగ మారెను రాయి యండు,
నే

గడగకయున్న నావ యొక కాంతగ మారునొ యేమొ
యంచు దా

గడిగె గుహుండు రామ పదకంజయుగమ్ము భయమ్ము
పెంపునన్॥

ప్రచ్ఛకుని పూరణ లేదు.

సమస్య - 27

ప్రచ్ఛకుడు : శ్రీ శిలే నారాయణ

సమస్య : వాసిగ గౌరికాత్మజుడు వారిజ శల్యుడు శౌరికల్లుడౌ.

అవధాని పూరణ :-

Handwritten signature/initials

ఉత్పలమాల

ప్రాసయు దుష్కరంబయిన పట్టును గానగరాదు, దీశ: సం
వాసము చేయు విఘ్నములు వర్తిలువాని, ననంగమూర్తినిన్
హాసముతో నదీపతిని నన్యపడమ్ముల చెప్ప మన్నచో
వాసిగ గౌరికాత్మజుడు వారిజ శల్యుడు శౌరి కల్లుడౌ॥

ప్రచ్ఛకుని పూరణ :-

బేసికనుల్ గలట్టి వెనువేలుపు దూర్జటి భర్తయేవె కా
మాసతి కేమియౌను మఱి మన్మథుడెన్న రతీశుఁ డెవ్వడో
వాసుకి వైరి యెవ్వనికి వాజి కుమారుడు చక్రి కేమగున్
వాసిగ గౌరికాత్మజుడు వారిజ శల్యుడు శౌరి కల్లుడౌ"

సమస్య - 28 పృచ్ఛకుడు: శ్రీ తంగిరాల ఆంజనేయశాస్త్రి

సమస్య : అద్వైతస్థితిః బొందుచుందురు సదాఽహంబ్రహ్మ
యంచున్ జనుల్.

అవధాని పూరణ :-

శార్దూలము

విద్వేషములు లేవు రాగ మటులే వీనము నన్నంట దా
పై ద్వైతము సహింపబోనుఁ జెడు సంభాషింపఁగాబోనుఁ బా
దద్వంద్వంబును బట్టియుండుటనుఁ జిత్తంబుండు నం చెంచిరే
నద్వైతస్థితిః బొందుచుందురు సదాఽహంబ్రహ్మ యంచున్
జనుల్॥

పృచ్ఛకుని పూరణ :-

సద్వైద్యాగద మామయార్తులకు, నిచ్చల్, వ్యాధి పోగొట్టున,
ట్లద్వైతము, భవత్ప్రసంగముల, తా, మాలించి. తచ్చింతనో
ద్యద్వైరాగ్య వినష్టకామరుజులై, ధర్మాత్ములై, సద్గురూ !
అద్వైతస్థితిః బొందుచుందురు, సదాఽహంబ్రహ్మ యంచున్
జనుల్॥

సమస్య - 29

వృచ్చకుడు : శ్రీ జె. వి. కృష్ణమూర్తి

సమస్య : రంభకు నుద్భవించెనట రాముడు లోకవినోద

హేతువై.

అవధాని పూరణ :-

ఉత్పలమాల

దంభము నూపి రావణుడు తార్కనువేశల ధర్మరక్షణ
రంభకుఁ డెచు శాత్రవ విరాముడు కాఁగ జనింపనెంచి, తా
శుంభ దశేషశక్తి, గొని సూక్ష్మమతిన్ బరతత్త్వ రక్షణ
రంభకు నుద్భవించెనట రాముడు లోకవినోద హేతువై॥

వృచ్చకుని పూరణ :-

కుంభిని మేలుబంతియన కోసలరాట్సుత శ్రీజనంబుసన్
శుంభదభిఖ్య గాంచినను నూనుని గాంచకపోయె, పుత్ర సం
స్తంభము గల్గినన్, ఓభుడు చాల తమింగనె, నిష్టి సునతా
రంభకు నుద్భవించెనట రాముడు లోకవినోద హేతువై॥

సమస్య - 30

✓ పృచ్ఛకుడు : శ్రీ అవధానుల వేంకటలక్ష్మీనరసింహశాస్త్రి

సమస్య : రాముని చంపె రావణుడు రాజ్యము నిచ్చెను
ధర్మరాజుకున్.

అవధాని పూరణ :-

ఉత్పలమాల ఏ షమి భాసా చ శివోతి

ఎమె! వసంతసేన: యరుదెంచుము నీ విటు, నన్నుచూడు, వి
గ్నానిని నేను, సీవు వెనుకాడకు, నేను పురాణ సంతతుల్
సాన పఠించినాడ, ఒక చక్కనిగాథను చెప్పుమందువా:
రాముని చంపె రావణుడు రాజ్యము నిచ్చెను ధర్మరాజుకున్॥

పృచ్ఛకుని పూరణ :-

ఔమరి, ఆ విభీషణుడె, అంతటి లంకను, ధర్మరా జహో
కాముకుడైన రావణుడు కాలము చెల్లిననాడు గోరి తా
నైమరి, సీతదెచ్చి తనదైన వినాశము, నట్లు గోరగా
రాముని చంపె రావణుడు, రాజ్యము నిచ్చెను ధర్మరాజుకున్॥

సమస్య - 31

ప్రచ్చకుడు : శ్రీ జి. ఎం. రామశర్మ

సమస్య :- రవిచంద్రులు కలసినారు రమణీయముగాన్.

అవధాని పూరణ :-

కం॥ ప్రవిమల దివస మ్మియ్యది
యెవరే వచియించినార లిది దుష్ట మటం
చవురా అమవసనాడే
రవిచంద్రులు కలసినారు రమణీయముగాన్॥

ప్రచ్చకుని పూరణ :-

ప్రవిమల శీతల కాంతుల
ఖవిభాస సమంచితోష్ణ కాంతుల నీనన్
సవసితచోరు కనులై
రవిచంద్రులు కలసినారు రమణీయముగాన్॥

సమస్య - 32 పృచ్ఛకుడు: శ్రీ గారీభట్ల రామకృష్ణశర్మ

సమస్య: తమతో రాగలరేమొ సాటిగ నినీతారల్

కళానైపుణిన్.

అవధాని పూరణ :-

మ తేభము

గమికర్మీకృత నైకనీవుతుడనై గణ్యప్రపంచమ్మునం
దమలోదాత్ర కవిత్వమార్గముల వ్యాఖ్యానించు సత్కావ్యముల్
సుమతుల్యంబులు వ్రాయు నాకు సరియా: స్థూలైక చక్షుష్కులౌ
తమతో రాగలరేమొ సాటిగ నినీతారల్ కళానైపుణిన్॥

పృచ్ఛకుని పూరణ :-

రమణీయంబగు దేవతాధిపు సుధర్మా నాట్యరంగస్థలిన్
సుమనఃపుంజము గాంచి సంతసించి నచ్చో నిల్చి యింపారు నృ
త్యము గావించి సురేంద్రు మన్ననల కర్తలై న తాదృక్తిలో
తమతో రాగలరేమొ సాటిగ నినీతారల్ కళానైపుణిన్॥

సమస్య - ౩౩

పృచ్ఛకుడు : శ్రీ కె. వెంకటస్వామి

సమస్య : తల్లికి మగ డైనవాడు ధన్యుడు ధరలో. ✓

అవధాని పూరణ :-

కం॥ సల్లలితమ్ము కవిత్వము

వెల్లువయై చెప్ప శాస్త్రవిజ్ఞుం డవధా

నోల్లసితుండు, కళామ

తల్లికి మగ డైనవాడు ధన్యుడు ధరలో ॥

పృచ్ఛకుని పూరణ లేదు

సమస్య :- 34 వృచ్ఛకుడు :

శ్రీ అక్కిరాజు సుందరరామకృష్ణ

సమస్య : సీతకు రావణాసురుడు చిన్నికుమారుడు నిశ్చయ
మ్ముగన్

అవధాని పూరణ :-

ఉత్పలమాల

సీతకు, బూర్వజన్మమని చెప్పిరి వేదవతీసతిన్ సురా
రాతికి కూర్మరంగమ, విమలమ్ముగ నెమ్మది మందలించుటన్
సీతులు బోకు సేయుటలు నేర్పుగఁ జూచిననాడు, మిత్రమా :
సీతకు రావణాసురుడు చిన్నికుమారుడు నిశ్చయమ్ముగన్ ॥

వృచ్ఛకుని పూరణ :-

పూతచరిత్రుడైన రఘుపుంగవు గాద మనోహరంబుగా
పాతికవత్సరంబులకు వైబడి పాఠము జెప్పుచున్న మా
సీతయగారి కూతు రది, శ్రీమతి రంగమ తేల్చె సీగతిన్
సీతకు రావణాసురుడు చిన్నికుమారుడు నిశ్చయమ్ముగన్ ॥

నమస్క : 35 పృచ్ఛకుడు : శ్రీ చుండి లక్ష్మీనారాయణ

నమస్క : బిడ్డ డవ్వను మోపించి పెండ్లియాడె.

అవధాని పూరణ :-

తే॥ గీ॥ ధర్మమును నాల్గుతెరగులఁ దనరునట్లు

జేయవలదన్న ఫలమునే స్వీకరించి

కామమున కొట్టుకొనిపోయి కదలి దేవు

బిడ్డ డవ్వను మోపించి పెండ్లియాడె॥

పృచ్ఛకుని పూరణ :-

బాలగోపాలు బొందంగ భామ రాధ

హద్దులేనట్టి శాశ్వతానందజలధి

నోలలాడ మున్ముందుగ వలన వచ్చె

బిడ్డ డవ్వను మోపించి పెండ్లియాడె॥

సమస్య - 36 పుచ్చకుడు : శ్రీదివాకర్ణ వేంకటాచార్యుని

సమస్య : యని రారాయని తెల్పెనాదగె ద్విరేపాద్యంత
రేఫద్యనుల్.

ఆవధాని పూరణ :-

మత్తేభము కల్పనాచమకమిచ్చి

కనుగోకుండు మరంద మాశపడి, తా గైకోడు సంకేత మ
స్తనగం బందెను బాస్కరుం డళికి బంధంబాయె పద్మంబు, గా
ఢనిశీదంబునఁ గుందఁ జాల నిక రాడాయంచు నాతమ్మిరా
యని రారాయని తెల్పెనాదగె ద్విరేపాద్యంత రేఫద్యనుల్॥

పుచ్చకుని పూరణ లేదు

సమస్య - 37 పృచ్ఛకుడు ; శ్రీ కేశవవంతుల

నరసింహశాస్త్రి

సమస్య : పతితలఁగోసి వండె నొకభామిని యాత్రిక

భోజనార్థమై.

అవధాని పూరణ :-

చంపకమాల

నతియట లోకు లెల్లరును సాధ్వియటంచుఁ బ్రశంససేయగా
నతిథులు వచ్చుచుండునెడ నద్దమరేయిని భోజనంబు ను
న్నతముగ వండిపెట్టు నొకనాడు సుధీశులు వచ్చుటన్, వన
స్పతి తలఁగోసి వండె నొకభామిని యాత్రిక భోజనార్థమై ॥

పృచ్ఛకుని పూరణ :-

పతులు సతుల్ ప్రయాణమయి పర్వతయాత్రకు వెళ్లుచున్ ఖుదా
ర్తత నొకచోట వండుకొనఁ దండులముఖ్యములుండి సూపసం
గతికయి కూరలేవియును గన్నడకుండిన తింతిణికురు
ట్పతి తలఁగోసి వండె నొకభామిని యాత్రిక భోజనార్థమై॥

సమస్య - 38 పృచ్ఛకుఁడు : శ్రీమేడిచర్ల ఆంజనేయమూర్తి

✓ సమస్య ; విధవా : రమ్మనుచు భార్య విభునిం బిలిచెన్,

అవధాని పూరణ :-

కం॥ మదనుం డగతరమందున

మథనం బొనరింపుచుండ మానిని సత్యా

స్పదుఁడొదగ పిల్లనగ్రో

వి, ధవా : రమ్మనుచు భార్య విభునిం బిలిచెన్॥

పృచ్ఛకుని పూరణ :-

సుధరుచుల మించు రుచులకు

నిధులుగ నీకొఱకు వండి నేనుంచిన యా

మధురాహారము లున్నయ

వి, ధవా : రమ్మనుచు భార్య విభునిం బిలిచెన్ ॥

సమస్యలు - పూరణలు

సమస్య - 39 వృచ్చకుడు : శ్రీశలాక రఘునాథశర్మ

సమస్య : నన్య మర్థించి తపముండె నరవరుండు.

అవధాని పూరణ :-

తే॥ గీ॥ ఎన్నిజన్మల సీరితి నెన్నిమార్లు
పొందవలెనింక నేటికి ముక్తి గలుగు,
నుండునన్నాళ్లు మంచిగా నుండ, సౌమ
నన్య మర్థించి తపముండె నరవరుండు॥

వృచ్చకుని పూరణ :-

తాపములనెల్ల బోకార్చి, దర్మబుద్ధి
గూర్చి, పార్వతీపతి పదాబ్జార్చనమ్ము
క్షణమయిన వీడనీని నిక్కమగు సౌమ
నన్య మర్థించి తపముండె నరవరుండు॥

సమన్య - 40

ప్రచ్ఛకుడు : శ్రీ బి. ఆర్. శాస్త్రి

సమన్య : కాలములందు మేలు కలికాలమె నీకిది, దేవ; జ్ఞాతమే;

అవదాని పూరణ :-

ఉత్పలమాల

ఆ లలితాంగి చిత్రములయందు నటించుట నేర్చియుండి, రూ
ప్యాలను బొంది, పల్కె నపురా కలికాలమునందు చిత్రరూ
పాలను సృష్టిచేయగలవాడు నరుండు, నిజమ్ముగా చతుః
కాలములందు మేలు కలికాలమె నీకిది, దేవ : జ్ఞాతమే !!!

ప్రచ్ఛకుని పూరణ :-

ఏలచరించినన్ ధనము నెట్లుగణించిన ధర్మహీనతన్
కాలిననై న మానవుల కాతువు సిన్ను స్మరించినంతనే
జాలి నటంచు వింటి నిది సత్యముగా నను బ్రోవ రాగదే
కాలములందు మేలు కలికాలము నీకిది, దేవ; జ్ఞాతమే !!!

సమస్య - 41 వృచ్చకుడు : శ్రీ దూతిపాళ గోపాలకృష్ణ

సమస్య : రావణ కుంభకర్ణులకు రాముడు పుట్టెను ధర్మ మేలగన్.

అవధాని పూరణ :-

ఉత్పలమాల

రావము సల్పుచుండగను రావణనామము సార్థకంబుగన్
రావణ సోదరుం డగుట రావణుకంటెను స్థూలకాయుడై
కావలెనంచు దౌష్ట్యములు గర్వమతుల్ పొనరింప మృత్యువై
రావణ కుంభకర్ణులకు రాముడు పుట్టెను ధర్మ మేలగన్ ॥

వృచ్చకుని పూరణ :-

పావనమౌ చరిత్రగల పావనిఁ బ్రోచుఁ దలంపుతోడుతన్
భావన చేయగా, వరమపావని జానకి పొందుగోరి తా
ప్రబోవగ సన్నునీంద్రులను ప్రబోవ జటాయువు నెంచి మృత్యువై
రావణ కుంభకర్ణులకు రాముడు పుట్టెను ధర్మ మేలగన్ ॥

సమన్య-42 పృచ్ఛకుడు : శ్రీ పి.యస్.ఆర్. ఆంజనేయశాస్త్రి

సమన్య : గురుశంకరుడున్ భజించె గురుగోవిందున్,

అవధాని పూరణ :-

కం॥ వరశక్తిన్ ఘటియిల్లుచు

చరియించుచు భవమునందు (స్థానముగొని యీ)

(శ్రవరుడనఁ జెల్లందగు, నా) శ్రవరుడు యును భావింతుడు

గురుశంకరుడున్ భజించె గురుగోవిందున్ ॥

పృచ్ఛకుని పూరణ :-

కరుణన్ తా గోవింద

స్మరణన్ మూఢమతులందు చైతన్యశ్రీ

కరముగ చెప్పెనన, జగద్

గురుశంకరుడున్ భజించె గురుగోవిందున్ ॥

సమస్య - 43 పుచ్చకుడు : కె.వై.ఎల్. నరసింహారావు

సమస్య : అద్వైతమ్మది సంశయాస్పదము నింద్యమ్మయ్యే
నా న్రిక్యమున్

అవధాని పూరణ :-

శార్దూలము

విద్వాంసుల్ పలురీతులన్ పలుకుడుక్ విజ్ఞానవైశిష్ట్యముల్
ఉద్వేగంబును గల్గజేయు విషహాస్యోక్తుల్ ప్రవాహించినం
పద్వైశిష్ట్యము నొందుమాడులును, ధర్మభ్రష్టులొవారియం
దద్వైతమ్మది సంశయాస్పదము నింద్యమ్మయ్యే నా న్రిక్యమున్॥

పుచ్చకుని పూరణ :-

విద్యేషమ్మును జంపివేయగల సద్విజ్ఞానశాతాసి,యే
విద్వాంసుండును విర్రపీగుటకు తావేలేని మార్గమ్ము,కృ
ష్ణద్వైపాయన సూత్రజీవిత పరాశాస్త్ర మ్మభేదమ్ముగాన్
అద్వైతమ్మది సంశయాస్పదము నింద్యమ్మయ్యే నా న్రిక్యమున్॥

సమస్య - 44 వృచ్చకుడు ; శ్రీ తిరుమల శ్రీనివాసాచార్య

సమస్య : అవలీలగ బాల యెత్తె నశ్వము నంతన్.

అవధాని పూరిణ :-

కం॥ అవకాశము కలిగినదని

కవలాచతురంగ మాడగా పనిపూనన్

అవునా అశ్వ మటంచును

అవలీలగ బాల యెత్తె నశ్వము నంతన్ ॥

వృచ్చకుని పూరిణ :-

యువకులు చదరంగమున ప

రవశులుగా నుండి 'కాఫి' త్రాగెడువేళన్

అవలోకించి హఠాత్తుగ

నవలీలగ బాల యెత్తె నశ్వము నంతన్ ॥

నమస్క - 45 వృచ్చకుడు : శ్రీ పేరాల భరతశర్మ

నమస్క: ద్రౌపది సీత యిర్వు రొక తండ్రికి బుట్టిన బిడ్డలే కదా. ✓

అవధాని పూరణ :-

ఉత్పలమాల

ద్రౌపది కొంగు పట్టుకొను దౌష్ట్యముచేత సుయోధనుండు, భూ
జావతి దొలనుండ మహిజన్ గొనిపోవగ రావణుండు, సం
తాపము నొంది నాశనము దాల్చిరి, వారలు దైవపుత్రికల్
ద్రౌపది సీత యిర్వు రొక తండ్రికి బుట్టిన బిడ్డలేకదా!!

వృచ్చకుని పూరణ :-

ఒక తండ్రి తన కూతుండ్రతో నన్నమాట లివ్వి.

మీవయిఁ గూర్మిఁ బెంచితిని మిక్కిలి భారతనంప్రదాయ సా
ధ్వీపరమార్థతన్ మెలగుతీరున, పెట్టినపేర్లు సార్థకం
బై పరగంగ వర్తియిడు నావరమోత్తమ కాంతలట్టు
ద్రౌపది : సీత : యిర్వు రొక తండ్రికి బుట్టిన బిడ్డలేక ॥

సమస్య - 46 వృచ్చకుడు : శ్రీ లంకా సీతారామశాస్త్రి

సమస్య : పుంస్తవము లేనివా డొకడు పూనిక నల్వరతో
రమించెగా.

అవధాని పూరణ :-

ఉత్పలమాల

పుంస్తవము చూడగాదగును పో యితగాని వధానమందు, నా

పుంస్తవ మదెంతపాటియని పూనికనూనుచు నిచ్చినార లీ

పుంస్తవ మటంచు ప్రాస, తమ పుంస్తవము చూచెద,

పిచ్చివల్కులా

పుంస్తవము లేనివా డొకడు పూనిక నల్వరతో రమించెగా॥

వృచ్చకుని పూరణ :-

నంగ తమైన బ్రహ్మమును సాంద్య మొనర్చెడి కాలమందు లో

నం స్తుతిజేయ నందుల గనంబడె లింగవిహీన, మంత్ర దా

నం స్తుతియన్న, దేహికె, మనంబది వర్గచతుష్టయార్థ మా

పుంస్తవము లేనివా డొకడు పూనిక నల్వరతో రమించెగా॥

స్తు - స్తవ - ప్రాసము ?

సమస్య - 47 వృచ్చకుడు: శ్రీ శివసూరి విశ్వనాథశర్మ

సమస్య: భర్తకు కంఠసూత్రమును భామిని గట్టె
భళీయనన్ జనుల్.

అవధాని పూరణ :-

ఉత్పలమాల

ఆర్తినిఁ జెందినట్టి యొక యాడుది పాడుదిగా దలంచి, కా
మార్తిని నన్యకాంతల సమాగమమంది బికారియయ్యె, వి
త్తార్తిని కాళ్ళమీదఁబడ, నాతని బానిసగా, దలంచుచున్
భర్తకు కంఠసూత్రమును భామిని గట్టె భళీయనన్ జనుల్॥

వృచ్చకుని పూరణ :-

ఆర్తి దొలంగ నెవ్వనికి నంగనఁ జేయును సేవ ? దేనినిన్
భర్తయుఁ గట్టు లగ్నమున భార్యకు ? సాహసీ యెవ్వఁ
నిలన్ ?

కీర్తికి నద్దిరాముడల కీశయుతంబుగఁజేసె నేమ ? నన్
భర్తకు, కంఠసూత్రమును, భామిని, గట్టె భళీయనన్ జనుల్॥

సమస్య - 48

వృచ్చకుడు : శ్రీ కె. రాజన్నశాస్త్రి

సమస్య : నగధారి యనంగుఁ డ్రుంచె నాతిని బ్రోచె॥

అవధాని పూరణ :-

కం॥ అగణిత శక్తియుతుండౌ

భగవంతునిమీద కుసుమబాణము లేయ॥

దగుల॥ గోపంబునఁ బ

న్నగధారి యనంగుఁ డ్రుంచె, నాతిని బ్రోచె॥

వృచ్చకుని పూరణ :-

అగణితా గుణగరిమం

భగణితమై యున్నిఁ గుసుమబాణాహస్త॥

తెగఁగోయ నెంచి తా వ

న్నగధారి యనంగుఁ డ్రుంచె, నాతిని బ్రోచె॥

సమస్య - 49 పృచకుడు : శ్రీ పుల్లెల శ్రీరామచంద్రుడు

సమస్య : ముక్తికి కారణము విషయభుక్తియే తలపఁ. ✓

అవధాని పూరణ :

కం॥ ముక్తుడు కానెంచినచో

రాజ్యమును

రక్తుడు కాకుండవలయు, (ధమణుడు విషయ

త్యక్తుం దెవ్విధి జెల్లును) తృప్తుడు దూకుబాదును

ముక్తికి కారణము విషయభుక్తియే తలపఁ॥

పృచ్ఛకుని పూరణ :

రక్తిమెయి బహువిషయా

సక్తి బెంపొందజేయ చలచిత్తమునఁ

భక్తియు కుదరదు దురితా

ముక్తికి కారణము విషయభుక్తియే తలపఁ॥

సమస్య - 50 పృచ్ఛకుడు: శ్రీ తంగిరాల ఆంజనేయశాస్త్రి

సమస్య : కప్పను గాంచి, పన్నగము కాతరమౌచును ^{హా} ఫౌతె
మింటికిన్.

అవధాని పూరణ :

ఉత్పలమాల

చెప్పలు కిట్టుకిట్టుమనుఁ జేత దరించును దొడ్డుకట్ట, తా
నిప్పటి కెన్ని సర్పముల నెట్లు వధించెనొ చెప్పరాదు, నే
నిప్పటి కొక్కమార్గమున నేగుటయే సుఖమంచు నెంచి, వెం
కప్పను గాంచి పన్నగము కాతర మౌచును ^{హా} ఫౌతె మింటికిన్॥

పృచ్ఛకుని పూరణ :

అప్పుడు గారడీడు తన యద్భుతవిద్యను జూపుచుండగా
తప్పెట్రమోగ, బుస్సనుచు దాపునకుం జనుదెంచె సర్ప, మా
చొప్పున భేక మొక్కటియు చోద్యముగా నరుదెంచె వీర, నా
కప్పనుగాంచి, పన్నగము కాతర మౌచును పాతె మింటికిన్॥

సమస్య - 51

ప్రచ్ఛకుడు : శ్రీ మల్లంపల్లి సుబ్రహ్మణ్యశర్మ

సమస్య : ఉమకుం దోడు శివుండు కాడు హరియే యూహించి
భాషింపగన్.

అవధాని పూరణ :

మ తేభము

సుమశస్త్రంబుల నేయు మన్నును నీశుం డల్లపాలాగ్నిచే
నమలోదాత శరీరయుక్తు నశరీరాయత్తుని జేసి య
యుమఁ బెండ్లాడిన గాధ నీవు వినవో యూహించి భాషింపగన్
ఉమకుం దోడు శివుండు కాడు, హరియే యూహించి
భాషింపగన్॥

ప్రచ్ఛకుని పూరణ :

అమలోదంతులు శంకరుల్ నుడివి రాయాపట్టులన్ విష్ణువ
య్యె, మహేశానుని సామిభాగమని; యిట్లే శ్లోకముల్ పెక్కు కా
న, మదిం దోచెడి విష్ణుపార్వతుల యంతవ్యక్తియే యీశుడొ;
యుమకున్ తోడు శివుండు కాడు, హరియే యూహించి
భాషింపగన్॥

అంశములు

వర్ణనలు

అంశములు - వర్ణనలు

వర్ణన - 1 పృచ్ఛకుడు : శ్రీ రాచర్ల సూర్యనారాయణశాస్త్రి

అంశము : తల్లిదండ్రులకు ఎవరు ప్రయోజనకారులు ?

పుత్రులా ? పుత్రికలా ?

అవదాని వర్ణన :

వరకుల్కు మనుపేర వైశాచిక శ్రవృత్తి

జగతియందున మేటి జగడ మాయె

బొత్తిళ్ళలో బిడ్డ బొదిగి పెద్దగ జేసి

స్థితిమంతునిగ జేయ జెడుచునుండె

బిల్లలే లేనట్టి చల్లని తల్లికి

బహుమానముల నిచ్చు ప్రభుత యాయె

బహుమానములు వీడి సహవాసముల బెంచి

సంతాన మంది పోషణకు లేక

వారి రహదారిపై నుంచు వారికన్న

దరను నిరభయ్యలై యున్న దన్యులందు

నార్యవాదమ్ము లొకవంక, నవనిజనుల

వాద మొకవంక; నేనేమి పలుకగలను ?

వర్ణన - 2

వృచ్చకుడు : శ్రీ కె.వి. చలపతిరావు

✓ అంశము : అకాల వర్షాలు ఎందుకు ?

అవధాని వర్ణన :

భగవంతునివై భక్తిని

నగణితముగఁ బెంచునట్టి యార్యత పోయెన్

వగ పేటికి నీనాటికి

భగవంతుం డాగ్రహింప వర్షంబుడుగన్ ॥

వర్ణన-3 వృచ్చకుడు : శ్రీ యం.వి.యల్. నరసింహారావు

✓ అంశము : భారతీర్థస్వామి వై భవము

అవధాని వర్ణన : ఎయి గ్రామం.

నంతనము నిండుకొన చెంతనిడి ప్రేమమెయి

వితయగు వత్సలత స్వాంతమున నిండన్

దంతువునఁ బూవులైననంరములు గూర్చునటు

లంతరము పద్యములనంతములు గుప్పన్

బంతముర దీక్షఁగొని విత్తైనవధానత ర

హింతువని దీమతి సుఖింతువనుచున్ వే

దాంత విదులైన బుద్ధులెంతయును దీవనలఁ

బంతురన భూర్వక్పత మెంత సుకృతంబౌ ॥

వర్ణన - 4 వృచ్చకుడు : శ్రీ పాతూరి నాగరాజు
అంశము : సభను ఉత్పలమాలలో వర్ణించుట. ✓

అవధాని వర్ణన :

పండితు లుండవచ్చు ననివారణ నాశువుఁజెప్ప సత్కవుల్
మెండుగ నుండవచ్చు గృషిమించిన వ్యాకరణంబునందు ను
ద్దండులు నుండవచ్చు బలుతార్కికు లుండగవచ్చు దప్పలే
కుండగవచ్చునే నలుపుచుండెడి యీ యవధానమందు నా
కండగనుండి నన్ను బరిహాసము సేయరటంచు నెంచెదన్ ॥

వర్ణన - 5 వృచ్చకుడు : శ్రీ చక్రావధానుల రెడ్డెప్పదవేజీ
అంశము : మీ కవితాధారపై లయహారిలో ✓

అవధాని వర్ణన :

కవనమును నలుపుటయు నవనమును నలుపుటయు
నెవరికయినను సుకృత మవునది యథార్థం
బవిరళకృషిని శీలిపి ప్రవిమల రసము నిలిపి
తొవచెలుల హితునిగుణ కవితలను వ్రాయన్
నవితృగతి నెఱుఁగునట పవనుగతి శరఁగునట
కవిఘనత జగతిపయి నవనవత గొంచున్
కవనమతి నొనఁగుటను భవువినుతి సలిపెదను
పవలనక నిశ్చయనక దివిజ జననాధున్ ॥

వర్ణన-6 పృచ్ఛకుడు : శ్రీ లక్ష్మింశెట్టి సూర్యనారాయణమూర్తి

అంశము: శతావధానిగారి కుడిపాపిడి వై శిష్యము (ఆటవెలదిలో)

అవధాని వర్ణన :

కుడియు నెడమయైనఁ గూడదు దోషము

తమరు వినరె దేవదాసు పలుకు

పరఁగవలయు గాని పాపిడి యెటనున్న

కాదు దోషమని ప్రసాదు పలుకు ॥

వర్ణన - 7

పృచ్ఛకుడు : శ్రీ అద్దేపల్లి సోమనాథము

అంశము : వర్ణాకాలములో మేఘచ్ఛాదితుడైన చంద్రుడు.

అవధాని వర్ణన :

హంస ప్రచూర రుద్ర

వర్ణమందుఁ బరఁగుచుండు

హర్ష ముడిగి యబ్జవైరి

శిర్షమందుఁ జేరె బాద

తర్ష మెనఁగఁ దారఁ జేరె ।

వర్ణన-9 పృచ్ఛకుడు : శ్రీ కొండూరి నారాయణమూర్తి

అంశము : ఉత్తమ సాహిత్యము ఎలా ఉండవలెను ?

అవధాని వర్ణన :

హృదయమునందు నమ్మదము నేర్పడగావలె నం
వదలను గూర్పగావలయు భాసిలగావలె నా
వదలను గూర్పరా దిటుల వర్తిలుచో మహిఁ బా
యదు కవిశబ్ద మాతనిని నాతఁడె ధన్యుఁ డగున్ ॥

వర్ణన-9 పృచ్ఛకుడు : శ్రీ కొండూరి సుబ్రహ్మణ్యం

అంశము : జ్ఞానియైన నాస్తికుడు, అజ్ఞానియైన ఆస్తికుడు, విద్యా
వంతుడైన చోరుడు, కామాంధుడైన వృద్ధుడు -
వీరిలోని సామాన్య గుణములు (ఉత్పలమాలలో)

అవధాని వర్ణన :

జ్ఞానవిహీనుడై చెలఁగుచాడ్పున ఆస్తికుఁ డైననేమి, వి
జ్ఞానముగల్గి నాస్తికత సాగినచో సుఖ మేమికల్గు, వి
ద్యానిధియయ్యుఁ జౌర్యవరతంతుఁడుకాగ భవంబు లేదు, కా
మానకు లొంగి వృద్ధుడును మాన్యుఁడు కాడిల మూడు

వర్ణన - 10

ప్రచ్ఛకుడు : శ్రీ ఈరని శ్రీరామశర్మ

అంశము :- కృష్ణరాయని మానసిక సౌందర్యము - అన్న
పూర్ణాదేవి తొలిరేయి పడకగదిలో ఆతని జంప
బోయిన సందర్భములో.

అవధాని వర్ణన : జలద మృతం.

హాసముతోడ మేను నువహారముగాన్

దీసికొనంగఁజాల మిని దేవి! నిటుల్

రోసము నొందనేలకొ, మరుల్గొనకా

వేశముఁబొందెనేని ఇటన విద్యుత్తోన్॥

మీకుంటిచింతకుచింత ముచ్చట
24

వర్ణన - 11 ప్రచ్ఛకుడు : శ్రీ హెచ్. హరిశ్చంద్రారెడ్డి

అంశము : గోమహిషమ్ములు లాగు బండిని సంసారముతో
పోల్చి చెప్పుడు.

అవధాని వర్ణన :

గోమహిషమ్ములం గలిపి కూర్చినచో శకటప్రయాణమై

యీమహి నొప్పియుండఁ దగునే యిటు దంపతులుండఁ

గోరుటల్

కామము ధర్మమార్గమున గాఢతనొంది సుఖప్రయాణమున్

సేమముతోడఁ జేయదగుఁ జెల్లుసుమీ యనురాగ మివ్వెధిన్॥

వర్ణన - 12

పుచ్చకుడు : శ్రీ రాంభట్ల శివప్రసాద్

అంశము: వృద్ధుడు, శస్త్రచికిత్సలో నిపుణుడు, అయిన వైద్యుడు
హఠాత్తుగా కవి అయినచో నాతని మనోభావా
లెట్లుండును :

అవధాని వర్ణన :

కవిత్వము పరిపూర్ణము

రుధిరంబట్లు రసంబు నింపదగనే రూప్యంబు లార్జింపనే
సదనద్యోచనఁజేసి ^{పక్షవదలము} భాగముల నీషద్భేదరూపముగాన్
గదియింపుం దగనే విశేషముగ నీకావ్యప్రపంచంబునం
దది ^{శ్రీనాథుని} కావ్యంబుల రత్నమై పరగదే : ఆర్యుండఁ గాకుందునే॥

వర్ణన - 13 పుచ్చకుడు : శ్రీ అత్తలూరి రాధాకృష్ణమూర్తి

అంశము : శారదాదేవి మీద చంపకమాలలో.

అవధాని వర్ణన :

సరసకవితవై ఖరిని సన్నిధిసేయఁగలట్టి సన్నిధిన్
జిరయశ మబ్బుజేయుటకుఁ జేయఁగ నెన్నోవధానప్రక్రియల్
సరసమతిన్ స్మరించెదను శారద నివ్విధి భావవీధిలోఁ ధి
బరుగులు తీయఁగాఁదగిన భాషయు భావము నాకొనంగఁగన్॥

పాల్గొన్నవారికి

వర్ణన - 16 పుచ్చకుడు : శ్రీ లంకా వెంకటసుబ్రహ్మణ్యం

అంశము : ఇందిరాగాంధీ మరణవార్త విన్నప్పటి మీభావాలు. ✓

అవధాని వర్ణన : సామెతులతో జరిగిన విధానం ఎంతో
వ్యక్తం చేయడం, అకస్మాత్తుగా

బలవంతుల్ బలహీనులన్ మలుపు దొర్చాగ్యంబు పోరాడగా.

గలమే భావినిఁ జూడఁజూడ నొక 'స్టేన్ గన్' కూరదృక్కాంతి

కిన్

బలియై పోవుట కంచె చేసుదిన దొర్చాగ్యంబు గాబోలు నీ

పలుకేదీ ప్రియదర్శిని : మధురవాగ్వైదుష్య మేపారగన్॥

ప్రియదర్శిని అనే పదాన్ని ఉత్తరమునకు

వర్ణన - 17

పుచ్చకుడు : శ్రీ వి. నారాయణ

అంశము : భక్తివైరాగ్యాల మధ్యగల తారతమ్యము. ✓

అవధాని వర్ణన :

భక్తియుండవచ్చు బరగు భోగములందు

రక్తి నొందకుండు భక్తి గొనఁడు సందేహం.

భక్తిగల్గి వైని వైరాగ్యముం గల్గు

వాడు ధన్యు డనఁగ బరగుచుండు॥

వర్ణన - 18

పుచ్చకుడు : శ్రీ పి. నాగభూషణరావు

అంశము :- బైటసిటీబస్సులహారు - ఇక్కడ ప్రశ్నలహారు.
(శార్దూలవృత్తములో)

అవధాని వర్ణన :- హాస్య కల్పనా చమిష్కతి
తమిష వికస్యిత ప్రభావం

నేనే యంచును వాహనంబులుహుఁ నేనేయంచుఁ బద్యంబులున్
నేనే యంచును నేనెయంచు మణి నేనేయంచు నేనంచు నే
నే నేనే యని మీద మీదఁ బడుఁగా న్నిపేక్షకుల్ మెచ్చఁగన్
నానోటన్ వినిపించు వద్యముల యానందంబు సంధించెడిన్॥

వర్ణన-19

పుచ్చకుడు : శ్రీ జి. హనుమంతరావు

అంశము : విజయనగర రాజ్యస్థాపనకు విద్యారణ్యుల కృషి.

అవధాని వర్ణన : చాత్రకం

కలి మింశంచు ముహూర్త మెంచుకొని శంఖద్వానముం
జేయఁగా

బలుకన్ వేటొక జంగమద్దరిని దా ద్వానంబు గావింప వ్యా
కులతన్ జెందియు రాయసోదరులు శంకుస్థాపనం జేయఁగా
బొలిచెన్ మూడు సహస్రముల్ నిలువకే మున్నూఱు వర్షంబులే॥

వర్ణన - 20

వృచ్చకుడు : శ్రీ మోచర్ల నాగరాజు

అంశము : మీ అవధానవార్త నారదునివలన విని పార్వతీపర
మేశ్వరులు వచ్చినచో నెట్లుండును ?

అవధాని వర్ణన : కల్పనా చమత్కరిత

కలహముమాత్రమే తమకుఁ గావలెనంచు వచించుచుండు లో
కులు పలుగాకులొచ్చు నిటఁగూడు జనంబులు సాహితీపిపా
సులు, పలుపండితోత్తములు, సూక్ష్మమతుల్, కవిరాజరాజులున్
బొలయ శతావధానమును బొందికఁజేసె వరప్రసాదుడై ॥

వర్ణన-21

వృచ్చకుడు : శ్రీ బి. వేణుగోపాలాచారి

అంశము : దశావతారములు.

అవధాని వర్ణన : లెండు సాదలచి పదియవ వారాలు
ప్రతిభా వాణిశం.

పదివేసంబులయందు ధార్మికవిధిన్ బాసింపగా నెంచి, చె
ల్లెదు సీవక్కట పెక్కురూపముల వర్ణింపం దరంబొనె,య
య్యదిగో మత్స్యము, కూర్మరాజము వరాహమ్మున్ నృసింహ
మ్ముపేం
ద్ర దశాస్యాంతక జామదగ్న్య హరి బుద్ధ స్పృర కల్కాఖ్య
మున్ ॥

వర్ణన-22 వృచ్చకుడు : శ్రీ శేషం రామానుజాచార్యులు

అంశము : కనిష్క విమానప్రమాదము అందించిన ఆకాశ వాణిపై.

అవధాని వర్ణన :

ఆకాశమ్మున వాణి నిల్చినది యయ్యాకాశ మార్గంబునన్
సాకల్యమ్ముగ యాత్రికుల్ జలధివాసం జెంచిరోయంచు,ది
వ్యాకారమ్మును జెందినా రనుచు దుఃఖాస్తోకమైనట్టి వా
రైకాలుష్యము సోకునంత హృదయద్రాక్లేదముం గల్గెడిన్ ॥

వర్ణన - 23

వృచ్చకుడు : శ్రీ యస్. అనంతరెడ్డి

అంశము : జీవన్ముక్తి ఉపాయము.

అవధాని వర్ణన : హృదయ సాక్షి ఒక్కమొక్కటి
దైవము చూపుతుంది.

పరుని కువకారమును జేయఁ జరఁగెనేని

యేరి కవకారమును జేయ నెంచడేని

ధన్యుడై వాడు ధరలోనఁ దనరుచుండు

ఇంతకన్నను వేదాంత మేమి కలదు ॥

వర్ణన - 24

వృచ్చకుడు ; శ్రీ పి. ఆనందరావు

అంశము : శివకేశవులకు అభేదము (ఉత్పలమాలలో) ✓

అవధాని వర్ణన : ఆర్థావశం . ఆలంకార చమత్కార

కేశవుఁ డొక్కఁడే ఘనుఁడు, కేశవుఁడే మన దైవమంచు, గౌ
రీశుఁడె దైవమంచు నతఁడే ఘనుఁడంచు వచించుచుండురా
యీశునికేని, కేశవునికేనియు భేదము గానరాదు, వా
రాశియు నొక్కరూపము, తరంగములే పదివేల రూపముల్ ॥

వర్ణన - 25

వృచ్చకుడు : శ్రీ అంకిరాజు దత్తాత్రేయ

అంశము : రమానాథుఁడు, ఉమానాథుఁడు, వాణీనాథుఁడు X

వీరు లోకకల్యాణము నెట్లు చేసెదరు ?

(చంపకమాలలో)

అవధాని వర్ణన :

చదువు నొనంగుచుండు, ఘననంపద నిచ్చును, శక్తినిచ్చు, నా
పదలను గల్గినీక జనభావమునందున గౌరవాభ్యసం

పదల నొనంగుచుండురట బ్రహ్మయు, విష్ణువు, నీశ్వరుండు, సంతోష
నందమలభోగభాగ్యముల సాగఁగఁ జేతురు లోకు లెల్లరన్ ॥

వర్ణన - 26

వృచ్ఛకుడు : శ్రీ వై. సత్యనారాయణ

అంశము : మంచిప్రభువు లక్షణములు.

అవధాని వర్ణన : సామగ్రిక సంక్షేపం

ధర్మము నాల్గుపాదములఁ దారసిలన్వలె, రాజనీతిలో
మర్మ మెఱుంగగావలయు, మాన్యతనంది గమింపఁగావలెన్
భర్మమయంబు దేశమును భావ్యముగాఁ బరు లొందనీక, స
త్కర్మలు సేయుచుండవలె దక్షుఁడుగావలె రాజు కావలెన్ ॥

వర్ణన-27

వృచ్ఛకుడు : శ్రీ పాతూరి రవి

అంశము : దీపనిర్వాణ గంధము (శార్దూల వృత్తములో)

అవధాని వర్ణన :

పోగాలం బది దాపురించునెడలన్ బోగోరు శాస్త్రార్థవి
ద్యాగంధంబును స్వీకరింపరట, మిత్రప్రోక్త సంభాషణల్
రాగాలంచు నిరాకరింతురట తైలంబింక నిర్వాణమై
సాగన్ దివ్యైల తావి మూర్ఖునరు నాశంబందు కాలమ్మునన్ ॥

వర్ణన - 28

వృచ్చకుడు : శ్రీ యం.వి. రమణ

అంశము : ఆదిశంకరులకు నేటి శంకరులకు పోలిక. ✓

అవధాని వర్ణన : ప్రసంస

మతవిద్వేషము లెక్కువైనపుడు సన్మానార్హుడై తాను బూ
జ్యుల గల్గించెడి మార్గమందు కవితాసాంగత్యముంగూర్చి, యు
న్నతుడై సాగిన శంకరాఖ్యునకు వీణాపాణియైనట్టి భా
రతియై భారతి వచ్చినా రిటకు తీర్థస్వామి సత్తీర్థులై ॥

వర్ణన - 29

వృచ్చకుడు : శ్రీ వరచ కిషన్ రావు

అంశము : సగుణోపాసన చేయువారికి భగవంతుడు పుంలిం
గమా : స్త్రీలింగమా : సపుంసకలింగమా : మఱి
యితరమైన దానిని ప్రతిపాదించురా :

అవధాని వర్ణన : శాస్త్ర చర్య మహిమ

లింగములందు నొక్కగుణలింగము చేర్చుడు రమ్యభావనా
లింగము మీకు గల్గనెడ లేదు సమస్య రవంతయేనియున్
బంగరు పూలనుంచి యొకబాటను భద్రము సేసియుండని
లింగవివక్షతోడ బనిలేదు గ్రహింపుము లింగరాజమా ! ॥

వర్ణన - 30 పృచ్ఛకుడు : శ్రీ రాచర్ల సూర్యనారాయణశాస్త్రి

అంశము : శ్రీకృష్ణుని జారు డందురు చోరు డందురు, ఇది సత్యమా! అసత్యమా!

అవధాని వర్ణన : పై వ ప్రశ్నకు, సులక్షణ పాదక
భాగ సిద్ధాంతం

జారుడు గాడు రక్తి ననిశమ్మును గైకొనుచుండు నాపయిన్
జోరుడు గాడు భక్తి గనుచున్ గ్రహించును, భక్తిలోకమం
దారుడు దోషదూరుడును దారుడు వీరుడు, తానిరన్త భూ
భారుడు దేవలోక పరిపాలుడు జారుడు చోరు డెట్లగున్ ॥

వర్ణన-31

పృచ్ఛకుడు : శ్రీ కె.వి. చలవతిరావు

అంశము : కంఘాటర్ చిత్రగుప్తున కవసరమయినచో
నెట్లుండును :

అవధాని వర్ణన : పాస్త్ర కల్పనా చమత్కృతి

రణగొణమంచు నీధ్వనుల లాస్యము లేమివిచిత్రమో, మహా
గణకమువైని శిక్షణకు గావలె ట్యాట రొకండు, కాలముల్
గణనము సేయఁజాలమిని గాలమిదేమో, యకాలమందు మా
రణముల్ నెక్తువాయెనపురా యిది మాకును మారణం బగున్ ॥

వర్ణన-32 పృచ్ఛకుడు : శ్రీ యం.వి.యల్. నరసింహారావు

అంశము : మార్కండేయ పరమగా మానవుడు మరణము తప్పించు కొనవచ్చును.

అవధాని వర్ణన -

నొసటన్ వ్రాసిన వ్రాత ~~హుటకు~~ స్థాణుండేనియుం జాలఁ ద
య్యసమానుండు మృకండునూతి పసివాడై భక్తివిశ్వాసముల్
మసలన్ గాలుని ధిక్కరింపఁగఁ ద్రిశూలం బాయుధంబైన ప
త్సనముఁ బ్రోచెడిరుద్రు వేడికొని భద్రం బాయువున్ బొందఁడే॥

వర్ణన - 33

పృచ్ఛకుడు : శ్రీ పాతూరి నాగరాజు

అంశము : ఒకవైపు స్వామివారి యుపన్యాసము, అవతల పూజయు జరుగు చుండగా ప్రేక్షకుల స్థితి.

అవధాని వర్ణన : వాస్తవముననుసరించి చూడగా వృత్తాంతము

ఇందు నుందువో యందు నుందువో యెందు నుందువె చిత్తమా!
అందుచుండుఁ బ్రసాదప్రదర్శి, నందు జ్ఞానము నిద్దరిన్
విందు నోటికి నందు నద్దరి, విందు వీనుల కిద్దరిన్
ఇందు నుందువ, అందు నుందువ యెందు నుందువో చెప్పవే ॥

వర్ణన - 34 పృచ్ఛకుడు : శ్రీ చక్రావధానుల రెడ్డెప్పదవేటి

అంశము : సినిమాలలో వచ్చు(స్తుతి)పదముమీద స్తుతిమాల

✓ పద్మనాభ స్తుతం

అవధాని వర్ణన : వీరస్వరూపమర్చిత - భాండసం

ఏనాడు జంధ్యాల పుట్టించెనోగాని, ఈనాటికి నీవు నన్నీడకుంటే
ఆనాట నీనాట నయ్యావధానాల నార్జింతువే పెద్ద ముక్తాలిపీటన్
ప్రాణంబులందీయ మాయొద్దకున్ వచ్చి పద్యబులంగోరి

తాడింతు వేలా :

ఈనాటికిన్ నిన్ను దిట్టన్ దగన్ ఛాన్సు నిచ్చెన్ 'దవేటి' వరుం,

డిందు సుత్రీ : ॥

(దవేటి-పృచ్ఛకుని పేరు)

వర్ణన - 35 పృచ్ఛకుడు : శ్రీలక్ష్మింశెట్టి సూర్యనారాయణమూర్తి

✓ అంశము : ఇంపుగా చేపలకంపు (చంపకమాలలో)

అవధాని వర్ణన : వాకవిషయం కడిగిపోతాడేమోగా
మూర్ఖుడు - కల్పనాచారి

ముదమును గూర్చునట్టి కడుమోహమునందు వశుండగాన సం
పదల స్మరింపనేల స్మరభామిని : నేను పరాశరుండ, నీ
యధరము నంట గంధవతివౌదువు నిక్కము, మత్స్యగంధి, నీ
మది నిక సంశయములను మానుము మాన్పుము, కాము

తత్తడిన్ ॥

వర్ణన-36

వృచ్చకుడు : శ్రీ ఆద్దేవల్లి సోమనాథము

అంశము : తుంగభద్ర ప్రాశస్త్యము. ✓

అవధాని వర్ణన : ^{నామ కృష్ణుడు కల్పించి వ్రేసియున్నది}
 స్వామి పాదస్పృశకామిని ఉజ్జ్వలముల
 రంగత్తుంగతరంగ వైభవములన్ రాజిల్లు నిన్గాంచుచో శిలంకారక
 గంగానంగమ మిచ్చగింపడట తా గావేరి దేవేరిగా
 నంగీకార మొనర్పజాలడట, అయ్యాతీరు వైశిష్ట్య మా
 శృంగేరీ గురుపాదపద్మముల స్పర్శింపంగ ధన్యాత్మవే ॥

వర్ణన-37

వృచ్చకుడు : శ్రీ కొండూరి నారాయణమూర్తి

అంశము : కార్మికులు సంస్కృతము నేర్చుకొని సాంకేతిక
 విద్యను పెంపొందించుకొనుట. ✓

అవధాని వర్ణన : ^{సంస్కృతమును నేర్చుకొనుట}

కార్మికు లైనవారు తమ కార్యములందు విశేషబుద్ధి గం
 గోర్మివిలోల మాలికల యొప్పులచొప్పు చుటింప నెంచుచున్
 భర్తమయంబుఁ జేయుటకు, భావమయంబగు సంస్కృతంబు, తా
 నర్మిలిలేక కార్యములయందుఁ జరించెడి నేర్చుకొన్నచో ॥

వర్ణన-38

వృచ్చకుడు : శ్రీ కొండూరి సుబ్రహ్మణ్యం

అంశము : శివునితలవైసున్న చంద్రునిపై మానవుడు కాలు
 ✓ మోవగా, శివు డేమని భావించును ? చంద్రు డేమని
 భావించును ?

అవధాని వర్ణన : డి.వి. - కమలలిత

ప్రవరుండల్ల హిమాచలంబు గదియన్ బాదమ్ములందుండు, లి
 ప్తవిశేషాషధి తా ద్రవించె, నటు మేధాశక్తి పెంపొందెనో
 యవలీలన్ నడయాడుచుండె, దలపై నానాటి కానాడు మా
 నవులన్, గౌరవ మేల డిగ్గినది చంద్రస్పర్శ కావింపగన్ ॥

వర్ణన - 39

వృచ్చకుడు : శ్రీ ఈరని శ్రీరామశర్మ

అంశము : మహిషాసుర సంహారములోని అమ్మవారు మన
 లోని కల్మషములు పోగొట్టుటకు ఎట్లు తోడ్పడును.

అవధాని వర్ణన :- పాదవికసంబంధం

మనమే మాహిషరూపమం చెటిగి సన్మానింప నర్హంబుగా
 దని బోధింపగ, దేవి, నాటి యసురన్ బ్రాణంబులం దీయగా
 గని తత్త్వంబు నెఱుంగుమోయి. స్మృతులం గావ్యంబులందున్
 సనా

తనమై వచ్చెడి యంతరార్థమును సంధానింపుమా: సమ్మతిన్" ॥

వర్ణన - 40 పృచ్ఛకుడు : శ్రీ హెచ్. హరిశ్చంద్రారెడ్డి

అంశము : తల్లిదండ్రులను, గురువులను, స్తుతించుచు మీ పేరు పొందువలచి, యొక పద్యము చెప్పుడు.

అవదాని వర్ణన :-

మీ

కడిమెళ్ళాన్వయజాత శేషయకు వేంకటామశాస్త్రిన్ బ్రసా
దుడుగాఁ జేయఁగ భారతీనతికి నాదుంజేయఁ దద్భారతీ

త్వత్ప్రీతిడుపద్గ్రాహ్య వరప్రసాదుడ సవిత్రిమూర్తికిన్ జ్యేష్ఠుడన్,
కడు మృదువగుటచేందరి నలువకానివిశా నత్తమన్.
నాల్గవపాదము లేదు?

వర్ణన - 41

పృచ్ఛకుడు : శ్రీ కె. నాగేశ్వరరావు

అంశము : వివాహసమయమునకు పురోహితుడు రాకున్నచో
వధూవరులస్థితి.

అవదాని వర్ణన :-

నల్ల చమలమి

అక్షతలను వేయఁనార్యులు వచ్చిరి

పేరటాండ్రు వచ్చి విడిదిఁ గొనిరి

మమ్ముఁ గలువ నేడు మాయమయ్యెను బురో

హితుఁడు గాఁడు వాఁడహితుఁడుగాని॥

వర్ణన - 42

వృచ్చకుడు : శ్రీ రాంభట్ల శివప్రసాద్

అంశము : పరీక్షాఫలితములు భిన్నవారాప్రతికలలో, భిన్నవిద
ములుగా నచ్చినపుడు, ఆవిద్యార్థి తల్లిదండ్రుల స్థితి.

అవధాని వర్ణన : హాసమెరుపుగా నిర్లక్ష్యముచేయుట.

సంతస మొక్కవంకను విచారము వేటొకవంకఁ గల్గె, నే
డెంతటి మోరమా యని దహించి కృశించి గమించుటాయె, నీ
వంతల వింతహేతువులు వీనినిఁ బ్రతికలం గ్రహించి, కా
వెంటను భస్మశేషముగ నింతకుమించి యిఁకేమి చేసెదన్॥

వర్ణన - 43

వృచ్చకుడు : శ్రీ అత్తలూరి రాధాకృష్ణమూర్తి

అంశము : తిరుపతి వేంకటకవులవై (చంపకమాలలో)

అవధాని వర్ణన : ప్రేమంస.

పఱపు కవిత్వవై ఖరినో బారము ముట్టిన సత్కపిండులై
తిరుపతి వేంకటేశ్వర సుధీమణులొచుఁ జెలంగు వారు, నీ
శ్వరవరదత్త సత్కవనసంగతి నీయవధానమందు బా
సురముగఁ గూర్చిపెర్చి కడుశోభనానంగిరి యాంధ్రభాషకున్॥

వర్ణన - 44

పుచ్చకుడు : శ్రీ టి. రామగోపాల్

అంశము : శంకరభగవత్పాదులు పరుల వాదమున పరాస్తము చేయు వాదసభలో సభ్యుల మనోభావములు.

అవధాని వర్ణన : కలనా చను మ్మొచ్చి.

పాండిత్యమును భక్తియున్ గవితయున్ భాసిల్ల వేదాంతి వేదండ్లమై నడయాడు శంకరుని వాదంబందు నోడింపఁగా కుండన్ దాము పరాభవమ్ము గొని పీయూషమ్ము సేవించి రాకుండన్ సాగదు వీనితో నని సదస్యుల్ వెన్ను చూపింపరే॥

వర్ణన - 45

పుచ్చకుడు : శ్రీ కొమ్మరాజు రాధాకృష్ణమూర్తి

అంశము : రాముని అంగుళీయకమును చూచిన సీతయొక్క భావము.

అవధాని వర్ణన : పై కాదిక కలన.

శంకరుడైన రామవిభు నన్నిధి వాసముచేసి, నాచ ఘానా మాంకితమైన యుగరమునందు విభుండగుపించుచుండగన్ గా అంకిలి లేనివే మది నబ్ధితరంగములట్లు పొంగి బాష్పాంకిత నేత్రయ్యె, జనకాత్మజ, పావని చూచుచుండగన్॥

వర్ణన - 46 పృచ్ఛకుడు: శ్రీ లంకా వెంకటసుబ్రహ్మణ్యం

అంశము : మైకు మీద వద్దము.

అవధాని వర్ణన :- హాస్య చనువ్వుతో

పండితులు మేటి కవులును వచ్చినారు

స్త్రీలు పురుషులు పెద్దలు చేరినారు

సరసమగు వేళతో విరసమ్ముగాఁగ

టిక్కుచేయకు పా యెలక్కి కు మెక॥

వర్ణన - 47

ప్రశ్నకుడు : శ్రీ వి. నారాయణ

అంశము : చావకముందు నిత్యమును చచ్చుచు, బ్రతికియున్న వాడు జీవన్ముక్తుడు.

అవధాని వర్ణన :- ఏనుగు బాతుకు బాంతుగనుక
విసంధికా చెప్పులు వాస్త్ర చమత్కరి.

ఈ ప్రపంచమందు నెల్లవేళలయందు

చావకుండు సతము చచ్చుచుండు

పీఠికితనము, మదిని పెరుగఁజేసిననాడు

విష్వ
| బతుకుకాదు, అతుకు బొతుకు బొంత॥

వర్ణన - 48

వృచ్ఛకుడు : శ్రీ వి. నాగభూషణరావు

అంశము : రామతత్త్వము.

అవధాని వర్ణన :- పై కాగితం

రాముడు స్వరాక్షసవిరాముడు (నాశితకల్పశాఖికా
రాముడు దైవరూపమున రంజిలుచుండగ, సీత, శక్తియై
కామము నన్యులందుఁ గలుగన్ బరలోకము సూక్తురంచు ని
ష్కాములుగాఁగ నుండుటకుఁ గావలె దీక్ష యటంచుఁ
జెప్పెడిన్॥

వర్ణన - 49

వృచ్ఛకుడు : శ్రీ జి. హనుమంతరావు

అంశము : మంచిగా ఉన్నపుడు చెడుగా ఉన్నపుడు, నవగ్రహ
గుణములు ఎట్లుండును ?

అవధాని వర్ణన :- సామగ్రిక సంధానం

సహనమొక్కటి కల్గునాడు కడు దుష్టమై ప్రవర్తించు నే
గ్రహమేనిన్, నినుఁ బట్టఁజాల దిక్క నేలా నీకు సందేహముల్
సహవాసంబను దోస మొక్కటి మదిఁ జాలించి నేడేలకో
గ్రహపాటో పొరపాటో యంచుఁ బలుకన్ గాలమ్ము
వ్యర్థమ్ముగన్॥

✓ వర్ణన - 50

ప్రచ్ఛకుడు : శ్రీ మోచర్ల నాగరాజు

అంశము : సభావర్ణనము.

అవధాని వర్ణన :

కాషాయాంబర వేషధారు లిట శ్లోకస్థానముం గూర్చగన్
 రోషావేశములందు లొంగి, కవితారూపముగా జూపుచున్ నిచ్చుట
 భాషింపంజనువారు ప్రేరణ, కవిత్వమ్మందు గల్పించి, ని
 శ్శేషంబై యలరారజ్జేయు జను లాశీర్వాదముం గూర్చెడిన్॥



వ ర్ణ న ప ద్య ము ల పే ర్లు

వర్ణన నెం

పద్యము పేరు

- | | |
|-----|---------------|
| 1. | సీసము |
| 2. | కందము |
| 3. | లయగ్రాహి |
| 4. | ఉత్పలమాల |
| 5. | లయహారి |
| 6. | ఆటవెలది |
| 7. | హయాప్రచార రగడ |
| 8. | నర్మటము |
| 9. | ఉత్పలమాల |
| 10. | జలదవృత్తము |
| 11. | ఉత్పలమాల |
| 12. | మత్తేభము |
| 13. | చంపకమాల |
| 14. | మత్తేభము |
| 15. | శార్దూలము |
| 16. | మత్తేభము |
| 17. | ఆటవెలది |
| 18. | శార్దూలము |
| 19. | మత్తేభము |
| 20. | చంపకమాల |
| 21. | మత్తేభము |
| 22. | శార్దూలము |
| 23. | తేటగీతి |

- | | |
|-----|----------------|
| 24. | ఉత్పలమాల |
| 25. | చంపకమాల |
| 26. | ఉత్పలముల |
| 27. | శార్దూలము |
| 28. | మత్తేభము |
| 29. | ఉత్పలమాల |
| 30. | ఉత్పలమాల |
| 31. | చంపకమాల |
| 32. | మత్తేభము |
| 33. | మత్తకోకిల |
| 34. | పద్మనాభవృత్తము |
| 35. | చంపకమాల |
| 36. | శార్దూలము |
| 37. | ఉత్పలమాల |
| 38. | మత్తేభము |
| 39. | మత్తేభము |
| 40. | మత్తేభము |
| 41. | ఆటవెల(ది |
| 42. | ఉత్పలమాల |
| 43. | చంపకమాల |
| 44. | శార్దూలము |
| 45. | ఉత్పలమాల |
| 46. | తేటగీతి |
| 47. | ఆటవెల(ది |
| 48. | ఉత్పలమాల |
| 49. | మత్తేభము |
| 50. | శార్దూలము |